

PAGES MISSING WITH
IN THE BOOK ONLY.

UNIVERSAL
LIBRARY

OU_180724

UNIVERSAL
LIBRARY

गुलेरीजी की अमर कहानियाँ,

सम्पादक
शक्तिधर गुलेरी

सरस्वती प्रेस बनारस

तृतीय संस्करण,
मई
१९४५

सूची

सुखमय जीवन	१
बुद्धू का कौटा	११
उसने कहा था	३७

मुद्रक
श्रीपतराय
सरस्वती प्रेस,
बनारस

वक्तव्य

प्रसिद्ध लेखक राफेल के एक ग्रन्थ में वर्णन आता है कि जब सत्य की खोज में लोग मन्दिर पहुँचे तो वहाँ की पुकारियों ने उन्हें पीने के लिए एक प्रकार का मदिरा दी। वह मदिरा किसीको मीठी, किसीको तिक्त तथा किसीको रुढ़वी लगी। मदिरा एक थी, किन्तु उसका स्वाद भिन्न-भिन्न। इसी तरह कला की किसी भी वस्तु का मूल्य आँकने में मतभेद पाये जाते हैं। कला-विशेषज्ञों के मतभेद प्रिय होते हुए भी गुलेरीजी की 'उसने कहा था' शीर्षक कहानी एक कथ्य से हिन्दी-साहित्य की सर्वश्रेष्ठ कहानी घोषित की गयी है।

साहित्य-महारथियों ने इसे हिन्दी की पहली तथा एकमात्र यथार्थवादी कहानी स्वीकार किया है। केवल साहित्य-महारथियों ने ही नहीं, किन्तु स्कूल, कॉलेज तथा यूनिवर्सिटी में पढ़नेवाले विद्यार्थियों ने भी, जो कि कला के सब्जे समा-लोचक हैं, इसे अपने 'दृश्य की वस्तु' माना है। यह अप्रान्तिकता, अजामयिकता तथा सर्वजनिकता ही 'उसने कहा था' की अमर विशेषताएँ हैं।

एक प्रसिद्ध साहित्यिक ने गुलेरीजी के प्रति श्रद्धाञ्जलि समर्पित करते हुए मुझे एक पत्र में लिखा था कि, यदि गुलेरीजी 'उसने कहा था' जैसी दस कहानियाँ लिख जाते, तो निस्सन्देह विश्व-कहानी-साहित्य में उनका स्थान विक्टर ह्यूगो, ठॉलसटॉय, मोपासाँ तथा तुर्गनेव से बहुत ऊँचा होता।

गुलेरीजी की अन्य दो कहानियाँ आपके सामने हैं। आशा है, हिन्दी प्रेमी ह-हैं भी अपनायेंगे। 'मुखमय जीवन' शीर्षक कहानी सन् १९११ में 'भारतमित्र' में छपी थी। 'बुद्धू का बाँटा' किम्ब पत्र या पत्रिका में छपी थी, यह मैं निश्चित रूप से नहीं कह सकता हूँ। शायद यह सन् १९-११-१५ के बीच में लिखी गयी थी।

अमर गल्प 'उसने कहा था' अक्टूबर सन् १९१५ की सरस्वती में छपी थी। हिन्दी-प्रेमियों के हृदय में 'उसने कहा था' के लिए जो स्थान है, वह शायद ही किसी एक हिन्दी-कृति के लिए हो। गुलेरीजी की अन्य कहानियाँ अप्राप्य हैं।

यह हिन्दी के अभाष्य का विषय है कि गुलेरीजी-जैसे रचनात्मक लेखक ने पुरा-तत्त्व, संस्कृत तथा प्राचीन इतिहास-सम्बन्धी खोज के लिए अपना जीवन उत्सर्ग कर दिया।

*गुलेरीजी के पिता पण्डित शिवराम शास्त्री जयपुर के धार्मिक कार्यों के निर्याय करने में सर्वेसर्वा मौजमन्दिर-सभा के प्रधान सभागति तथा स्थानीय संस्कृत कॉलेज के प्रिन्सिपल थे। वे अपने समय के सर्वश्रेष्ठ दार्शनिक तथा वैयाकरण कहे जाते थे।

पण्डित चन्द्रधर शर्मा गुलेरी का जन्म २५ आषाढ संवत् १९४० में जयपुर में हुआ। सन् १८९९ में आप प्रयाग-विश्वविद्यालय की ऐन्ट्रेन्स परीक्षा में सर्वप्रथम रहे। इस उपलक्ष में जयपुर-राज्य ने आपको एक स्वर्णपदक प्रदान किया। इसी वर्ष कलकत्ता-यूनिवर्सिटी की ऐन्ट्रेन्स-परीक्षा में आप प्रथम श्रेणी में उत्तीर्ण हुए। सन् १९०२ में जब बर्नार्ड सर स्विगटन जेकर तथा कैप्टेन गैरेट जयपुर के ज्योतिष-ग्रन्थालय के जीर्णोद्धार के लिए नियुक्त हुए, तो उन्हें एक ऐसे व्यक्ति की आवश्यकता हुई जो संस्कृत का धुरंधर विद्वान् होने के साथ-साथ पाश्चात्य की दो-तीन भाषाओं का भी ज्ञाता हो। गुलेरीजी इस कार्य के लिए चुने गये। गुलेरीजी ने मज्जिमन्दिर के जीर्णोद्धार में सहायता की तथा सम्राट-शिद्धान्त नामक ज्योतिष-ग्रन्थ का अनुवाद किया। १८ वर्ष की अवस्था में कैप्टेन गैरेट के सहयोग से आपने 'Jaipur Observatory and its Builder' नामक विशाल ग्रन्थ लिखा। इस उपलक्ष में जयपुर-राज्य ने ३०० की पुस्तकें प्रदान कर गुलेरीजी को सम्मानित किया। सर स्विगटन जेकर तथा कैप्टेन गैरेट ने गुलेरीजी को प्रशंसापत्र प्रदान किये, जिनमें उन्होंने गुलेरीजी को भारतीय ज्योतिष-शास्त्र का प्रकाण्ड तथा असाधारण पण्डित स्वीकार किया।

सन् १९०४ में गुलेरीजी प्रयाग-विश्वविद्यालय की बी० ए० परीक्षा में सर्वप्रथम रहे। इस उपलक्ष में उन्हें विश्वविद्यालय से नॉर्थब्रुक स्वर्ण पदक मिला।

* 'गुलेरी-ग्रन्थ' जिसमें गुलेरीजी के प्रायः सभी लेख होंगे, लगभग ८०० पृ० में शीघ्र ही प्रकाशित होगा। उसमें गुलेरीजी की विस्तृत जीवनी छपेगी।

जयपुर-राज्य ने भी एक स्वर्ण-पदक तथा २००) की पुस्तकें प्रदान कर गुलेरीजी को सम्मानित किया ।

सन् १९०४ में गुलेरीजी खेतड़ी के राजा जयसिंह के अभिभावक तथा शिक्षक बनाकर मेयो कॉलेज, अजमेर भेजे गये । आपने संस्कृत के प्रधान अध्यापक के पद को भी सुशोभित किया । सन् १९१७ में जब जयपुर-राज्य के समस्त सामन्तों के अभिभावक बनाये गये । मेयो कॉलेज में काश्मीर के महाराजा हरी-सिंह, प्रतापगढ़ के नरेश-रामसिंहजी, ठाकुर अमरसिंह (आर्मी निनिस्टर, जयपुर), गीबगढ़ के ठाकुर कुशलसिंह तथा रोहैट के ठाकुर दलपतसिंह आपके प्रिय शिष्यों में से थे ।

सन् १९०४ से १९१७ तक का समय गुलेरीजी के जीवन में विशेष महत्त्व रखता है । इसी समय में गुलेरीजी ने विशेष अध्ययन किया तथा बहुत-से लेख लिखे जिसके फलस्वरूप वे पुरातत्व, भाषातत्व, प्राचीन इतिहास, संस्कृत, वैदिक-संस्कृत, पाली तथा प्राकृत के सर्वश्रेष्ठ विद्वानों में गिने जाने लगे । सन् १९०० में गुलेरीजी ने जयपुर के जैन वैद्यजी की सहायता से नागरी-भवन की स्थापना की थी तथा कई वर्षों तक इन्होंने जयपुर से प्रकाशित होनेवाले हिन्दी पत्र 'समा-लोचक' का सम्पादन किया । गुलेरीजी के लेख हिन्दी के प्रायः सभी मुख्य पत्रों में छपते थे । गुलेरीजी कई वर्षों तक नागरी-प्रचारिणी-सभा के सभासद भी रहे । देवीप्रसाद-ऐतिहासिक पुस्तक-माला तथा सूर्यकुमारी-पुस्तक-माला गुलेरीजी के सम्पादकत्व में प्रकाशित हुईं । गुलेरीजी की 'पुरानी हिन्दी' शीर्षक लेख-माला तथा काशीप्रसाद जायसवाल से मतभेद प्रकट करते हुए शिशुनाग मूर्तियों पर लेख उनके प्रगाढ़ पण्डित्य के परिचायक हैं । डाक्टर ग्रियर्सन ने गुलेरीजी की 'पुरानी हिन्दी' शीर्षक लेख-माला की भूरि-भूरि प्रशंसा की थी । A signed Molarma [Rupam No. 2, 1920], Kakatika monks [The Indian Antiquary 1913], On S'iva-Bhagavata in Patanjalis Mahabhasya [Indian Antiquary 1912] शीर्षक लेख ऐतिहासिक दृष्टि से विशेष महत्त्व के हैं ।

सन् १९२० में विद्वानों के पारखी पण्डित भद्रनमोहन माजवीय का निमन्त्रण

राकर आपने मनीन्द्रचन्द्र नन्दी स्कॉलर* तथा प्रिन्सिपल, कॉलेज ऑफ ओरियंटल जर्निङ्ग ऐण्ड एथोलॉजी के पद को सुशोभित कर हिन्दू यूनिवर्सिटी, बनारस का गौरव बढ़ाया ।

११ सितम्बर, १९२२ को ३९ वर्ष की अल्पायु में गुलेरीजी का देहावसान हुआ ।

गुलेरीजी लैटिन, फ्रेञ्च तथा जर्मन के भी ज्ञाता थे । बँगला तथा मराठी के तो आप असाधारण पण्डित थे । पुरातत्व, दर्शन, भाषातत्व, लिपि शास्त्र, प्राचीन इतिहास, संस्कृत, पाली, प्राकृत एवं हिन्दी के तो आप घुरन्धर तथा प्रकाशद विद्वान् माने जाते थे । गुलेरीजी हिन्दी-गद्य के विकास के संस्कृत युग के प्रधान कर्णधारों में थे ।

पुरस्क खेतड़ी के सुयोग्य शासक स्वर्गीय राजा जयसिंह को समर्पित की गयी है । राजाजी का संक्षिप्त जीवन, जो कि श्रीभावरमल्ल शर्मा द्वारा लिखित खेतड़ी के इतिहास से लिया गया है, नीचे दिया जाता है—

राजा जयसिंहजी बहादुर, ३०वीं जनवरी सन् १९०१, तदनुसार माघ शुक्ला ११ संवत् १९५७ बुधवार को खेतड़ी की गद्दी पर बैठे । उस समय उनकी अवस्था केवल ८ वर्ष की थी ।

आरम्भ में राजा जयसिंहजी बहादुर को खेतड़ी-शिक्षा-विभाग के सुपरिपटेंट-डेप्ट पं० शङ्करलालजी शर्मा विद्याभ्यास कराते थे । उसी समय पढ़ने में उनकी संलग्नता देखकर लोग चकित होते थे ।

सन् १९०४ की ११वीं जुलाई को राजाजी अपने अभिन्न बन्धु ठाकुर दल-पतसिंहजी के साथ मेयो-कॉलेज (अजमेर) में शिक्षा-प्राप्ति के लिए प्रविष्ट हुए । हिन्दी-संसार के प्रसिद्ध पण्डित चन्द्रधरजी शर्मा गुलेरी, बी० ए० आपके अभिभावक और शिक्षक (गार्डियन ऐण्ड ट्यूटर) बनाये गये । आपके मामा लामियाँ के ठाकुर साहन शिवदानसिंहजी आपको देख-रेख करने लगे । विद्या-प्राप्ति और गुण-सञ्चय में आपकी एकाग्रता देखकर मेयो कॉलेज का अध्यापक-समुदाय

* इसी पद को पीछे राखलदास बन्धोपाध्याय Acting Director (General of Archaeology in India तथा Dr. D. R. Bhandarkar ने सुशोभित किया था ।

जयपुर के रेजिडेण्ट और ए० जी० जी० तक सब मुक्तकण्ठ से प्रशंसा करते थे। पं० चन्द्रधर गुलेरीजी की प्रकृति-शिक्षा ने राजा जयसिंहजी को विनय और सौजन्य से अलंकृत कर दिया था। अध्ययन के समय वे किसीने भी बात नहीं करते थे और न छुद्र लोगों का सङ्ग ही उन्हें पसन्द था। उनके मौसरे भाई विसाऊ के चीफ श्रीमान् विशानसिंहजी, रोडेट के श्रीमान् ठा० दलपतसिंहजी (सम्प्रति राव बहादुर तथा जोधपुर-दरबार के मिलिटरी-सिक्रेटरी) तथा गीजगढ़ के श्री ठा० सा० कुशलसिंहजी प्रभृति आपके सहाध्यायी बन्धु तथा मित्र थे। किसी तरह का कोई दुर्व्यसन आपको न था। आपने समशील कर्तुओं और भिन्नों की एक मण्डली बना ली थी। स्वयं चरित्रवान् थे ही—दूसरों से भी सच्चरित्र रहने की प्रतिज्ञा कराते थे। जिस शराब ने क्षत्रिय जाति को बर्बाद कर दिया है, उससे आपको कतई परहेज था। खेतड़ी के हाई स्कूल को कॉलेज बनाने की अपने पिता अजीतसिंहजी की अपूर्ण इच्छा को पूर्ण करने का वे विचार रखते थे। स्मारक बनाने का भी चाव था। कोठी अग्निबाध का शिलारोपण आपने स्वयं किया था। जब-जब राजाजी का कॉलेज की छुट्टियों में खेतड़ी में आगमन होता था, तब-तब स्कूल आदि का स्वयं निरीक्षण किया करते थे। शौचावाठी के क्षत्रियों में शिक्षा का विस्तार करने की आवश्यकता का वे दृश्य से अनुभव करते थे। कई एक क्षत्रिय-बालकों को शिक्षा के लिए उन्होंने सहायता देकर उत्साहित भी किया था। संवत् १९६४ में पण्डित चन्द्रचरजी गुलेरी जयपुर राज्य के समस्त सामन्तों की शिक्षा के सुपरिण्डेण्ट बना दिये गये थे और पं० सूर्यनारायणजी पाण्डेय, एम० ए० को राजाजी बहादुर की शिक्षा का भार सौंपा गया। श्री० पाण्डेयजी ने भी बड़ी दक्षता से अपने कर्तव्य का पालन किया।

सन् १९०५ में राजा जयसिंहजी की उपस्थिति में ही खेतड़ी हस्पताल को राजा अजीतसिंहजी के स्मारक का रूप दिया गया था और हस्पताल के भवन का जयपुर के रेजिडेण्ट साइव द्वारा उद्घाटन कराके 'अजीत हारिटल' नाम किया गया था।

खेतड़ी की प्रजा की परिस्थिति जानने के लिए सन्वत् १९६५-६६ में राजा जी बहादुर ने अपने शिक्षक पं० सूर्यनारायणजी पाण्डेय, एम० ए० तथा राज-मुनसरिम पं० शिवगणजी चक्र के साथ दौरा भी किया था। सब लोगों से बड़े

प्रेम से मिलते थे और बातें करते थे। व्यायाम का भी आपको खूब शौक था। क्रिकेट और फुटबाल अच्छा खेलते थे। घोड़े की सवारी और बन्दूक का निशाना लगाने का अभ्यास पूरा कर चुके थे। सिगरेट और तम्बाकू आदि से घृणा रखते थे। हिन्दी-भाषा के बड़े प्रेमी अतएव आग्रही थे। धार्मिक कृत्य अन्य कितने ही राजाओं और ठाकुरों की भाँति प्रतिनिधित्वेन पुरोहित द्वारा न कराके स्वयं श्रद्धापूर्वक करते थे। उनके देदीप्यमान मुखमण्डल को देखकर खेतड़ी की प्रजा राजा अजीतसिंहजी का प्रतिरूप देखने का आनन्दानुभव करने लग गयी थी। परन्तु काल की कुटिल गति और खेतड़ी की प्रजा के दुर्भाग्य से प्रबल क्षय-रोग से आक्रान्त होकर ३०वीं मार्च सन् १९१० को जयपुर में राजा भी बहादुर परलोकवासी हो गये। इसी वर्ष वे मेयो कॉलेज से परीक्षोत्तीर्णता का डिप्लोमा प्रशंसा के साथ पानेवाले थे। हिन्दी की गौरवमयी पत्रिका सरस्वती के तत्सामयिक मनस्वी सम्पादक विद्वद्वर पण्डित महावीरप्रसादजी द्विवेदी ने सरस्वती में एक विस्तृत टिप्पणी लिखते हुए राजा जयसिंहजी बहादुर के सम्बन्ध में लिखा था—“राजपूताना के राजाओं की पिछली पीढ़ी और आगामी पीढ़ी में ऐसा होनहार और सद्गुण-सम्पन्न युवक और कोई नहीं हुआ। उनके विनय, शील, विद्याभिनिवेश, सदा हँसता हुआ मुख, देश-प्रेम और लोकोपकार के उच्च विचार, सभीका स्मरण इस अकाल-मृत्यु को वेदना को और काल की कराल गति के अनुशोचन को कई गुना कर देता है। संस्कृत और हिन्दी की ओर उनका प्रेम बहुत था और दोनों को कितना ही उपकार उनके हाथों होता।”

जयसिंह के विद्यानुराग, प्रतिभा तथा दया की कहानियाँ प्रचलित हैं। चारण्य अभी भी उनका यशगान करते हैं।

जयसिंहजी की मृत्यु से गुलेरीजी को विशेष शकका लगा। उन्हें मेयो कॉलेज सूना लगने लगा। मालवीयजी का निमन्त्रण पाते ही वे मेयो कॉलेज छोड़कर बनारस चले गये। गुलेरीजी ने अपनी डायरी के एक पृष्ठ में स्वर्गीय जयसिंह की प्रशंसा करते हुए लिखा है, ‘मेयो कॉलेज के इतिहास में ऐसे प्रतिभाशाली राजकुमार कम ही देखने में आये होंगे।’

स्व० राजा जयसिंह की ज्येष्ठा भगिनी स्वर्गीया सूर्यकुमारीजी शाहपुरा नरेश राजाधिराज उम्मेदसिंह की पत्नी थीं तथा हिन्दी से उनका विशेष अनुाग था।

कनिष्ठा भगिनी चन्द्रकुमारीजी प्रतापगढ़ राज्य की राजमाता हैं। आप राजस्थान में राजनीति की अग्रगण्य पण्डिता मानी जाती हैं तथा उदारता, दया एवं प्रजा-वास्तव्य की प्रतिमूर्ति हैं। धर्म तथा विद्या की उन्नति के लिए हजारों रुपया दान करती हैं। हिन्दी की उन्नति से आपको विशेष स्नेह है। आपके पुत्र सर रामसिंहजी के० सी० एस० आई० सुयोग्य शासक हैं।

यह कहना अनुचित न होगा कि जयसिंहजी, चन्द्रकुमारीजी तथा स्वर्गीया सूर्यकुमारीजी के स्नेह ने गुलेरीजी के पाण्डित्य के विकास में अत्यधिक सहायता पहुँचायी।

प्रयाग विश्वविद्यालय के वाइस चान्सलर गुड्वर प्रोफेसर पण्डित अमरनाथ जी भा, एस० ए०, एफ० आर० एस० एल, ने पुस्तक की भूमिका लिखकर पुस्तक का गौरव बढ़ाया है, ऐतदर्थ मैं उनका अभारी हूँ।

वित्तुल्य रायबहादुर बाबू श्यामसुन्दरदासजी तथा गुड्वर डाक्टर बाबूरामजी सक्सेना को मैं उनकी पुस्तक पर सम्मतियों के लिए धन्यवाद देता हूँ। बाबूजी से मुझे इस सम्बन्ध में विशेष प्रोत्साहन मिला है। अपने ज्येष्ठ आता श्रीयुत योगेश्वर गुलेरी को कहानियों के सङ्कलन तथा सम्पादन में सहायता के लिए तथा अपने मित्र काशीनाथ मुकर्जी को पुस्तक के मुखपृष्ठ के लिए गुलेरीजी का रेखाचित्र बनाने के लिए धन्यवाद देना अपना कर्त्तव्य समझता हूँ।

विनीत,

शक्तिधर गुलेरी

गुलेरीजी की अमर कहानियाँ

सुखमय जीवन

(प्रलामित्र १९११)

[१]

परीक्षा देने के पीछे और उसके फल निकलने के पश्चात् के दिन किस बुरी तरह बीतते हैं, यह उन्हींको मालूम है जिन्हें उन्हें गिनने का अनुभव हुआ है। सुबह उठते ही परीक्षा से आज तक कितने दिन गये, यह गिनते हैं और फिर "कहावती आठ हफते" में कितने दिन घटते हैं, यह गिनते हैं। कभी-कभी उन आठ हफ्तों पर कितने दिन चढ़ गये, यह भी गिनाना पड़ता है। खाने बैठे हैं और बाकिये के पैर की आइट आयी—कलेजा मुँह को आया। मुदल्ले में तार का चपरासी आया कि हाथ-पाँव काँपने लगे। न जागते चैन, न सोते :—सुपने में भी यह दिखता है कि परीक्षक साहब एक आठ हफते की लम्बी छुरी लेकर छाती पर बैठे हुए हैं।

मेरा भी बुरा हाल था। एल-एल० बी० का फल अबकी और भी देर से निकलने को था—न मालूम क्या हो गया था, या तो कोई परीक्षक मर गया था, या उसको प्लेग हो गया था। उसके पच्चे किसी दूसरे के पास भेजे जाने को थे। बार-बार यही सोचता था कि प्रश्नत्रों की जाँच किये पीछे सारे परीक्षकों और रबिस्ट्रारों को भले ही प्लेग हो जाय, अभी तो दो हफते माफ करें। नहीं तो

परीक्षा के पहले ही उन सबको प्लेग क्यों न हो गया ? रात-भर नींद नहीं आयी थी, सिर घूम रहा था ; अखबार पढ़ने बैठा कि देखता क्या हूँ कि लिनोटाएफ की मैशीन ने चार-पाँच पंक्ति उलटी छाप दी हैं । बस, अब नहीं सहा गया— सोचा कि घर से निकल चलो ; बाहर ही कुछ भी बखलेगा । लोहे का घोड़ा उठया कि चल दिये ।

तीन-चार मील जाने पर शान्ति मिली । हरे-हरे खेतों की हवा, कहीं पर चिड़ियों की चहचह और कहीं कुत्तों पर खेतों को सँवते हुए किसानों का सुगन्ना गाना, कहीं देवदार के पत्तों की सोधी वास और कहीं उनमें हवा का सी-सी करके बजना—सबने मेरे चित्त को परीक्षा के भूत की सवारी से हटा लिया । बाइसिकिल भी गजब की चीज है । न दाना माँगे, न पानी, चलाये जाइये जहाँ तक पैरों में दम हो । सड़क में कोई या ही नहीं, कहीं कहीं किसानों के लड़के और गाँव के कुत्ते पीछे लग जाते थे । मैंने बाइसिकिल को और भी हवा कर दिया । सोचा कि मेरे घर सितारपुर से पन्द्रह मील पर कालानगर है—वहाँ की मलाई की बरफ अच्छी होती है और वहीं मेरे एक मित्र रहते हैं ; वे कुछ सनकी हैं । कहते हैं कि जिसे पहले देख लेंगे, उससे विवाह करेंगे । उनसे कोई विवाह की चर्चा करता है, तो अपने सिद्धान्त के मयडन का व्याख्यान देने लग जाते हैं । चलो, उन्हींसे सिर खाली करें ।

खयाल-पर-खयाल बँधने लगा । उनका विवाह का इतिहास याद आया । उनके पिता कहते थे कि डेढ़ गनेशलाज की एरलौती बेटी से झब की लुट्टियों में हमारा ब्याह कर देंगे । पड़ोसी कहते थे कि सेठजी की लड़की काना और मोटी है और आठ ही वर्ष की है । पिता कहते थे कि लोग जज़कर ऐसी बातें उड़ाते हैं ; और लड़की वैनी हो भी तो क्या, सेठजी के कोई लड़का है नहीं ; बीस-तीस हजार का गहना देंगे । मित्र महाशय मेरे साथ-साथ पहले डिबेटिङ्ग क्लबों में बाल-विवाह और माता-पिता की बदरदस्ती पर तने व्याख्यान भाड़ चुके थे कि अब मारे लज्जा के साथियों में मुँह नहीं दिखाते थे । क्योंकि पिताजी के सामने चीं करने की हिम्मत नहीं थी । व्यक्तिगत विचार से साधारण विचार उठने लगे । हिन्दू-समाज ही इतना सड़ा हुआ है कि हमारे उच्च विचार कुछ चल ही नहीं सकते । अकैला चना भाड़ नहीं फोड़ सकता । हमारे सद्-विचार

एक तरह के पशु हैं जिनकी बलि माता-पिता की भिद और इठ की वेदी पर चढ़ायी जाती है।...भारत का उद्धार तब तक नहीं हो सकता—।

किससूसू! एकदम अर्श से फर्श पर गिर पड़े। बाइसिकिल को फूँक निकल गयी। कभी गाड़ी नाव पर, कभी नाव गाड़ी पर। पम्प साथ नहीं था और नीचे देखा तो जान पड़ा कि गाँव के लड़कों ने सड़क पर ही कौटो की बाड़ लगायी है। उन्हें भी दो गालियाँ दीं, पर उससे तो पङ्कचर सुभरा नहीं। कहाँ तो भारत का उद्धार हो रहा था और कहाँ अब कालानगर तक इस चरखे को खँच ले जाने की आसक्ति से कोई निस्तार नहीं दिखता। पास के मील के पत्थर पर देखा कि कालानगर यहाँ से सात मील है। दूसरे पत्थर के आते-आते मैं हो लिया था। धून जेट की, और कँकरीली सड़क, जिसमें लदी हुई बैलगाड़ियों की मार से छ-छ इञ्ज शक्कर की-सी बारीक पिछी हुई सफेद मिट्टी बिछी हुई! काले पेटेयट लेदर के जूँों पर एक-एक इञ्ज सफेद पालिश चढ़ गयी। लाल मुँह को पोंछते-पोंछते रूपाल भीग गया और मेरा सारा आकार सभ्य विद्वान् का-सा नहीं, वरन् सड़क कूटनेवाले मजदूर का सा हो गया। सवारियों के हमलोग इतने गुलाम हो गये हैं कि दो-तीन मील चलते ही छठी का दूध याद आने लगता है!

[२]

“बाबूजी, क्या बाइसिकिल में पङ्कचर हो गया है?”

एक तो चश्मा, उसपर रेत की तह अभी हुई, उसपर ललाट से टपकते हुए पसीने की बूँदें, गर्भों की चिढ़ और काली रात की-सी लम्बी सड़क—मैंने देखा ही नहीं था कि दोनों ओर क्या है। यह शब्द सुनते ही सिर उठाया, तो देखा कि एक सोलह-सत्रह वर्ष की कन्या सड़क के किनारे खड़ी है।

“हाँ, हवा निकल गयी है और पङ्कचर भी हो गया है। पम्प मेरे पास है नहीं। कालानगर कुछ बहुत दूर तो है ही नहीं—अभी जा पहुँचता हूँ।”

अन्त का वाक्य मैंने सिर्फ पेंठ दिखाने के लिए कहा था। मेरा भी जानता था कि पाँच मील पाँच सौ मील के-से दिख रहे थे।

“इस सुरत से तो आप कालानगर क्या कलकत्ते पहुँच जायेंगे। जरा भीतर चलिये, कुछ चल पीजिये। आपकी जीभ सूखकर तालू से चिपट गयी

होगी। चाचाजी की बाइसिकल में पम्प है और हमारा नौकर गोविन्द पङ्कच सुधारना भी जानता है।”

“नहीं, नहीं—”

“नहीं, नहीं क्या, हाँ, हाँ।”

यों कहकर बालिका ने मेरे हाथ से बाइसिकल छीन ली और सड़क के एक तरफ हो ली। मैं भी उसके पीछे चला। देखा कि एक कँटीली बाइ से घिरा बगीचा है जिसमें एक बँगला है। यहीं पर कोई ‘चाचाजी, रहते होंगे, परन्तु यह बालिका कैसी—

मैंने चश्मा कमल से पीछा और उसका मुँह देखा। पारपी चाल की एक गुलाबी साड़ी के नीचे चिकने काँसे बालों से घिरा हुआ उसका मुखमण्डल दमकता था और उसकी आँखें मेरी ओर कुछ दया, हँसी और कुछ विस्मय से देख रही थीं। बस, पाठक ! ऐसी आँखें मैंने कभी नहीं देखी थीं। मानो वे मेरे कलेजे को घोलकर पी गयीं। एक अद्भुत कोमल शान्त ज्योति उनमें से निकल रही थी। कभी एक तीर में मारा जाना सुना है ? कभी एक निगाह में हृदय बेचना पड़ा है ? कभी तारामैत्रक और चन्द्रमैत्री नाम आये हैं ? मैंने एक सेकेण्ड में सोचा और निश्चय कर लिया कि ऐसी सुन्दर आँखें त्रिलोकी में न होंगी और यदि किसी स्त्री की आँखों को प्रेमबुद्धि से कभी देखूँगा तो इन्हींको।

“आप सितारपुर से आये हैं। आपका नाम क्या है ?”

“मैं जयदेवशरण वर्मा हूँ। आपके चाचाजी—”

“ओ हो, बाबू जयदेवशरण वर्मा, बी० ए०, जिन्होंने ‘सुखमय-जीवन’ लिखा है ! मेरा बड़ा सौभाग्य है कि आपके दर्शन हुए। मैंने आपकी पुस्तक पढ़ी है और चाचाजी तो उसकी प्रशंसा बिना किये एक दिन भी नहीं जाने देते। वे आपसे मिलकर बहुत प्रसन्न होंगे, बिना भोजन किये आपको न जाने देंगे और आपके ग्रन्थ के पढ़ने से हमारा परिवार-सुख कितना बढ़ा है, इसपर कम से-कम दो घण्टे तक व्याख्यान देंगे।”

स्त्री के सामने उसके नैहर की बड़ाई कर दे और तोलक के सामने उसके ग्रन्थ की। यह प्रिय बनने का अमोघ मन्त्र है। जिस साल मैंने बी० ए० पास किया था, उस साल कुछ दिन लिखने की धुन उठी थी। लॉ कॉलेज के फर्स्ट

इयर में लोकेशन और कोड की परवाह न करके एक 'सुत्रमय-जीवन' नामक पोथी लिख चुका था। समाजोच्च होने अड़े हाथों लिया था और वर्ष-भर में सत्रह प्रतिपाँ बिकी थीं। आज मेरी कदर हुई कि कोई उसका सहाहनेवाला तो भिजा।

इतने में हम लोग बरामदे में पहुँचे, जहाँ पर कनटोपि पहने, पञ्जानी ढंग की दाढ़ी रखे एक अघेइ महाशय कुर्सी पर बैठे पुस्तक पढ़ रहे थे। बालिका बोली—

“चाचाजी, आज आपके बाबू जयदेवशरण वर्मा, बी० ए० को साथ लायी हैं। इनकी वाइसिकिज बेजाम हो गयी है। अपने प्रिय ग्रन्थकार से मिलाने के लिए कमला को ग्रन्थवाद मत दीजिये, दीजिये उनके पत्र भूल आने को!”

वृद्ध ने जलरी ही चरमा उतारा और दोनों हाथ बढ़ाकर मुझसे मिलाने के लिए पैर बढ़ाये।

“कमला, परा अपनी माता को तो बुला ला। आइये बाबू साहब, आइये। मुझे आपसे मिलाने की बड़ी स्तःयठा थी। मैं गुजरातगय वर्मा हूँ। पहले कम-सेरियट में हेड-क्वर्क था। अब पेनशन लेकर इस एकान्त स्थान में रहता हूँ। दो गौ रखता हूँ और कमला तथा उसके भाई प्रबोध को पढ़ाता हूँ। मैं ब्रह्म-समाजी हूँ; मेरे यहाँ पढ़ना नहीं है। कमला ने हिन्दी मिडिल पास कर लिया है। हमारा समय छात्रों के पढ़ने में बीतता है। मेरी धर्मपत्नी भोजन बनाती है और कपड़े सी सेती है; मैं उपनिषद् और योगवासिष्ठ का तजुर्मा पढ़ा करता हूँ। स्कूल में लड़के बिगड़ जाते हैं, प्रबोध को इसीलिए घर पर पढ़ाता हूँ।”

इतना परिचय दे चुकने पर वृद्ध ने श्वास लिया। मुझे भी इतना ज्ञान हुआ कि कमला के पिता मेरी जाति के ही हैं। जो कुन्नु उन्होंने कहा था, उसकी ओर मेरे ज्ञान नहीं थे—मेरे कान उधर थे, जिधर से माता को लेकर कमला आ रही थी।

“आपका ग्रन्थ बड़ा ही अपूर्व है। दाम्प्रत्य सुत्र चाहनेवालों के लिए लाल रूपये से भी अनमोल है। ग्रन्थ है आपको! स्त्री को कैसे प्रसन्न रखना, घर में कलह कैसे नहीं होने देना, बाल-बच्चों को बर्बोर सच्चरित्र बनाना, इन सब बातों में आपके उद्देश पर चलनेवाला पृथ्वी पर ही स्वर्ग-सुख भोग सकता है। पहले कमला की माँ के और मेरे कभी कभी खटवट हो जाया करती थी। उसके

खयाल अभी पुराने ढंग के हैं। पर सबसे मैं रोब भोजन के पीछे उसे आर धरते तक आपकी पुस्तक का पाठ सुनाने लगा हूँ, तबसे हमारा जीवन हिरडोई की तरह झूझते झूलते बीतता है।”

मुझे कमला की माँ पर दया आयी, जिसको वह कूड़ा-करकट रोज सुनना पड़ता होगा। मैंने सोचा कि हिन्दी के पत्र-सम्पादकों में यह बूढ़ा क्यों न हुआ यदि होता तो आश मेरी तूनी बोलने लगती।

‘आपको गृहस्थ-जीवन का कितना अनुभव है? आप सब कुछ जानते हैं! भला, इतना ज्ञान कभी पुस्तकों से मिलता है? कमला की माँ कश करती थी कि आप केवल किताबों के कीड़े हैं, सुनी-सुनायी बातें लिख रहे हैं। मैं बार-बार यह कहता था कि इस पुस्तक के लिखनेवाले को परिवार का खूब अनुभव है। धन्य है आपकी सहर्षिमिथी! आपका और उसका जीवन कितने सुख से बीता होगा! और बिन बाइकों के आप पिता हैं, वे कैसे बड़भागी हैं कि सदा आपकी शिक्षा में रहते हैं; आप-जैसे पिता का उदाहरण देखते हैं।’

कहावत है कि वेश्या अपनी अवस्था कम दिखाना चाहती है और सधु अपनी अवस्था अधिक दिखाना चाहता है। भला, ग्रन्थकार का पद इन दोनों में किसके समान है? मेरे मन में आयी कि कह दूँ कि अभी मेरा पचीसवाँ वर्ष चल रहा है, कहाँ का अनुभव और कहाँ का परिवार—फिर सोचा कि ऐसा करने से ही मैं वृद्ध महाशय की निशाहों से उतर जाऊँगा और कमला की माँ सच्ची हो जायगी कि बिना अनुभव के छोकरे ने गृहस्थ के कर्त्तव्य-धर्मों पर पुस्तक लिख मारी है। यह सोचकर मैं मुसकरा दिया और ऐसी तरह मुँह बनाते लगा कि वृद्ध समझा कि अवश्य मैं संसार-समुद्र में गोते मार-मारकर नहाया हुआ हूँ।

[३]

वृद्ध ने उस दिन मुझे जाने नहीं दिया। कमला की माता ने प्रीति के साथ भोजन कराया और कमला ने पान लाकर दिया। न मुझे अब कालानगर की मन्नाई की बरफ याद रही और न सनकी मित्र की। चाचाजी की बातों में फी सैकड़े सत्तर तो मेरी पुस्तक और उसके रामबाण लाभों की प्रशंसा थी, जिसको सुनते-सुनते मेरे कान डुब गये। फी सैकड़ा पचीस वह मेरी प्रशंसा और मेरे

पति-जीवन और पितृ जीवन की महिमा गा रहे थे। काम की बात बीसवाँ हिस्सा थी जिससे मालूम पड़ा कि अभी कमला का विवाह नहीं हुआ है, उसे अपनी फूलों की बगारी को सजावट करने का बड़ा प्रेम है, वह 'सखी के' नाम से "महिला-मनोहर" मासिक पत्र में लेख भी दिया करती है।

सायंकाल को मैं बगीचे में टहलने निकला। देखता क्या हूँ कि एक कोने में केले के भाड़ों के नीचे मोतिये और रजनी-गन्धा की बगारियाँ हैं और कमला उनमें पानी दे रही है। मैंने सोचा कि यही समय है। आज मरना है या जीना है। उसको देखते ही मेरे हृदय में प्रेम की अग्नि जल उठी थी और दिन-भर वहाँ रहने से वह धककने लग गयी थी। दो ही पहर में मैं बालक से युवा हो गया था। अङ्गरेजी-महाकाव्यों में, प्रेममय उपन्यासों में और कोर्स के संस्कृत-नाटकों में जहाँ-जहाँ प्रेमिका-प्रेमिक का वार्त्तालाप पढ़ा था, वहाँ-वहाँ का दृश्य स्मरण करके वहाँ-वहाँ के वाक्यों को धोख रहा था, पर यह निश्चय नहीं कर सका कि इतने थोड़े परिचय पर भी बात कैसे करनी चाहिए। अन्त को अंगरेजी पढ़नेवाले की धृष्टता ने आर्यकुमार की शास्त्रीनता पर विजय पायी और चपलता कहिये, बेसमझी कहिये, ठीठपन कहिये, पागलपन कहिये, मैंने दौड़कर कमला का हाथ पकड़ लिया। उसके चेहरे पर सुर्खी दौड़ गयी और डोलची उसके हाथ से गिर पड़ी। मैं उसके कान में कहने लगा।

“आपसे एक बात कहनी है।”

“क्या ? यहाँ कहने की कौन-सी बात है ?”

“जबसे आपको देखा है तबसे—”

“बस, चुप करो। ऐसी धृष्टता !”

अब मेरा वचन-प्रवाह उमड़ चुका था। मैं स्वयं नहीं जानता था कि मैं क्या कह रहा हूँ। पर लगा बकने, “प्यारी कमला, तुम मुझे प्राणों से बढ़कर हो; प्यारी कमला, मुझे अपना अमर बनने दो ! मेरा जीवन तुम्हारे बिना मर-थल है, उसमें मन्दाकिनी बनकर बहो। मेरे जलते हुए हृदय में अमृत की पट्टी खन जाओ। जबसे तुम्हें देखा है, मेरा मन मेरे अधीन नहीं है। मैं तबतक प्रान्ति न पाऊँगा जबतक तुम—”

कमला जोर से चीख उठी और बोली—“आपकी ऐसी बातें कहते लज्जा

नहीं आती ? धिक्कार है आपकी शिक्षा को और धिक्कार है आरकी विद्या को ! इसीको आपने सभ्यता मान रखा है कि अग्रचित्त कुमारी से एकान्त टूँडकर ऐसा घृणित प्रस्ताव करें ? तुम्हारा यह साहस कैसे हो गया ? तुमने मुझे क्या समझ रखा है ? सुखमय जीवन का लेखक और ऐसा घृणित चरित्र ! चिल्लू-भर पानी में डूब मरो । अपना काला मुँह मुझे मत दिखाओ । अभी चाचाजी को बुलाती हूँ ।”

मैं सुनता जा रहा था । क्या मैं स्वप्न देख रहा हूँ ? यह अग्रिवर्षा मेरे किस अपराध पर ? तो भी मैंने हाथ नहीं छोड़ा । कहने लगा, “सुनो कमला, यदि तुम्हारी कृपा हो जाय, तो सुखमय जीवन—”

“देखा तेरा सुखमय जीवन ! आस्तीन के सॉप ! पापात्मा ! मैंने साहित्य-सेवी जानकर और ऐसे उच्च विचारों का लेखक समझकर तुझे अपने घर में घुसने दिया था और तेरा विश्वास और सत्कार किया था । प्रन्कुलपापिन्^१ ! वकदामिक^२ ! बिदालप्रतिक^३ ! मैंने तेरी सारी बातें सुन ली हैं ।” चाचाजी आकर लाल-लाल आँखें दिखाते हुए, क्रोध से काँपते हुए कहने लगे, “शैतान, तुझे यहाँ आकर माया-जाल फैलाने का स्थान मिला । ओफ़ ! मैं तेरी पुस्तक से छुला गया । पवित्र जीवन की प्रशंसा में फार्मों-के-फार्म काले करनेवाले, तेरा ऐसा हृदय ! कपटी ! विष के घड़े—”

उनका धाराप्रवाह बन्द ही नहीं होता था, पर कमला की गालियाँ और थी और चाचाजी की और । मैंने भी गुस्से में आकर कहा, “बाबू साहब, बनान समझालकर बोलिये । आपने अपनी कन्या को शिक्षा दी है और सभ्यता सिखायी है, मैंने भी शिक्षा पायी है और कुछ सभ्यता सीखी है । आप धर्म-सुधारक हैं । यदि मैं उसके गुणों और रूपपर आसक्त हो गया, तो अपना पवित्र प्रणय उसे क्यों न जताऊँ ? पुराने ढर्रें के पिता दुराग्रही होते सुने गये हैं । आपने क्यों सुधार का नाम लजाया है ?”

“तुम सुधार का नाम मत लो । तुम तो पापी हो । सुखमय जीवन के कर्ता होकर—”

१. जिसके पाप ढके हुए हों । २. बगुलेकी तरह छन करनेवाला । ३. बिल्ली की तरह मत रखनेवाला ।

“भाऊ में जय सुखमय जीवन ! उसीके मारे नाको दम है !! सुखमय जीवन के कर्त्ता ने क्या यह शपथ खा ली है कि अनम-भर कवॉरा ही रहे ? क्या उसने प्रेमभाव नहीं हो सकता ? क्या उसमें हृदय नहीं होता ?”

“है, अनम-भर कवॉरा ?”

“है काहे की ? मैं तो आरकी पुत्री से निवेदन कर रहा था कि जैसे उसने मेरा हृदय हर लिया है वैसे यदि अपना हाथ मुझे दे, तो उसके साथ “सुखमय जीवन के” उन आदर्शों को प्रत्यक्ष अनुभव करूँ, जो अभी तक मेरी कल्पना में हैं। पीछे हम दोनों आरकी आज्ञा मॉगने आते। आप तो पहले ही दुर्वासा बन गये।”

“तो क्या आपका विवाह नहीं हुआ ? आरकी पुस्तक से तो जान पड़ता है कि आप कई वर्षों के गृहस्थ-जीवन का अनुभव रखते हैं। तो कमला को माता ही सच्ची थी।”

इतनी बातें हुई थीं, पर न मालूम क्यों मैंने कमला का हाथ नहीं छोड़ा था। इतनी गर्मी के साथ शास्त्रार्थ हो चुका था, परन्तु वह हाथ, जो क्रोध के कारण लाल हो गया था, मेरे हाथ में ही पकड़ा हुआ था। अब उसमें सात्विक-भाव का पसीना आ गया था और कमला ने लज्जा से आँखें नीची कर ली थीं। विवाह के पीछे कमला कहा करती है कि न मालूम विघाता की किस कला से उस समय मैंने उन्हें झटककर अपना हाथ नहीं खँव लिया। मैंने कमला के दोनों हाथ खँवकर अपने हाथों के सम्पुट में ले जिये (और उससे उन्हें हटाया नहीं !) और इस तरह चारों हाथ जोड़कर वृद्ध से कहा :—

“चाचाजी, उस निकम्मी पोथी का नाम मत लीजिये। बेशक कमला की माँ सच्ची है। पुरुषों की अपेक्षा स्त्रियाँ अधिक पहचान सकती हैं कि कौन अनुभव की बातें कह रहा है और कौन गप्पें हाँक रहा है। आरकी आज्ञा हो, तो कमला और मैं दोनों सच्चे सुखमय जीवन का आरम्भ करें। दस वर्ष पीछे मैं जो पोथी लिखूँगा, उसमें किताबी बातें न होंगी, केवल अनुभव की बातें होंगी।”

वृद्ध ने जब से हस्पताल निकालकर चरमा पोछा और अपनी आँखें पोछी। आँखों पर कमला की माता का विजय होने के क्षोभ के आँसू थे, या तर ब्रैटे पुत्री को योग्य पात्र मिलने के क्षण के आँसू, राम जाने।

उन्होंने मुसकराकर कमला से कहा, “दोनों मेरे पीछे-पीछे चले आओ। कमला! तेरी माँ ही सच कहती थी” वृद्ध बँगले की ओर चलने लगे। उनकी पीठ फिरते ही कमला ने आँखें मूँदकर मेरे कंधे पर सिर रख दिया।

बुद्धू का काँटा

(१९११—१५)

[१]

रघुनाथ पूर्णसादत्त् त्रिवेदी—या इनात् पर्शाद् तिवेदी—यह क्या ?

क्या करें, दुविधा में जान है। एक ओर तो हिन्दी का यह गौरव-पूर्ण दावा है कि इसमें जैसा बोला जाता है वैसे ही लिखा जाता है और जैसा लिखा जाता है वैसे ही बोला जाता है। दूसरी ओर हिन्दी के बर्णधारों का अविगत शिष्टाचार है कि जैसे भर्मादेशक कहते हैं कि हमारे कहने पर चलो, हमारी करनी पर मत चलो, वैसे ही जैसे हिन्दी के आचार्य लिखें वैसे लिखो, जैसे वे बोलें वैसे मत लिखो, शिष्टाचार भी कैसा ? हिन्दी साहित्य-सम्मेलन के सभापति अपने व्याख्यानपाथित कथन से कहें 'पुस्तकमाला' और 'हिंसलनाल' और उनसे पिछड़े हुए ऐसे तरह कि पढ़ा था—'पुस्तकमाला अ दास अ' और 'हरि-कृष्णलाल अ' !

अजी जाने भी दो, बड़े-बड़े बह गये और गवा कहे कितना पानी ! कहानी कहने बसे दो, या दिल के फफोले फोड़ने ?

अच्छा, जो हुकूम । हम लालाजी के नोकर हैं, बैंगनों के थोड़े ही हैं। रघुनाथप्रसाद त्रिवेदी अब के इन्टरमीडिएट परीक्षा में बैठा है। उसके पिता दारुणी के पहाड़ के रहनेवाले और आगरे के बुभारतिया बैंक के मैनेजर हैं। बैंक के दफ्तर के पीछे चौक में उनका तथा उनकी स्त्री का बारहमासिया मकान है। बाबू बड़े संघे, अपने सिद्धान्तों के पक्के और खरे आदमी हैं जैसे पुराने ढंग के होते हैं। बैंक के स्वामी इन पर इतना भरोसा करते हैं कि कभी छुट्टी नहीं देते और बाबू काम के इतने पक्के हैं कि छुट्टी भोगते नहीं। न बाबू वैसे कष्टर सतातनी हैं कि बिना मुँह धोये ही तिलक लगाकर स्टेशन पर दरभङ्गा महाराज के स्वागत को जायँ, और न ऐसे समाजी ही हैं कि खँबड़ी लेकर "तोड़ पोप-गढ़ लड्डा का" करने दीदें। उसूलों के पक्के हैं।

हाँ, उसूलों के पक्के हैं। सुबह एक प्याला चाह पीते हैं तो ऐसा कि जेठ में भी नहीं छोड़ते और माघ में भी एक के दो नहीं करते। उर्द की दाल खाते हैं, क्या मजाल है कि बुखार में भी मूँग की दाल का एक दाना खा बायें। आजकल के एम० ए०, बी० ए० पास वालों को हँसते हैं कि शेक्सपीयर और बेकन चाट जाने पर भी वे दफ्तर के काम की अझरेबी चिडो नहीं लिख सकते। अपने बमाने के साथियों को सराहते हैं जो शेक्सपीयर के दो-तीन नाटक न पढ़कर सारे नाटक पढ़ते थे, डिक्शनरी से अझरेबी शब्दों के लैटिन धातु याद करते थे। अपने गुरु बाबू प्रकाशबिहारी मुकुर्मी की प्रशंसा रोझ करते थे कि उन्होंने 'लायब्रेरी इन्सट्रान' पास किया था। ऐसा कोई दिन ही बीतता होगा (निगोशिपबल इन्सट्रमेन्ट ऐक्ट के अनुभार होनेवाली तातीलों को मत गिनिये) कि जब उनके 'लायब्रेरी इन्सट्रान' का उपरख्यान नये बी० ए० हेडक्लर्क को उसके मन और बुद्धि की उन्नति के लिए उपदेश की तरह नहीं सुनाया जाता हो। लाट साहब ने मुकुर्मी बाबू को बंगाल-लायब्रेरी में जाकर खड़ा कर दिया। राजा हरिश्चन्द्र के यज्ञ में बलि के खूँटे में वंधे हुए शूनः शेर की तरह बाबू आलमारियों की ओर देखने लगे। लाट साहब मनचाहे जैसी आलमारियों से मन चाहे जैसी किताब निकालकर मन चाहे जहाँ से पूढ़ने लगे। सब आलमारियाँ खुल गयीं, सब किताबें चुक गयीं, लाट साहब की बाँह दुब गयी, पर बाबू कहते-कहते नहीं थके, लाट साहब ने अपने हाथ ते बाबू को एक बड़ी दी और कहा कि मैं अँगरेजी-विद्या का छिजका ही भ्रर जानता हूँ, तुम उसकी गिरी खा चुके हो। यह कथा-पुराण की तरह रोझ कही जाती थी।

इन उसूल-धन बाबूजी का एक उसूल यह भी था कि लड़के का विवाह छोटी उमर में नहीं करेंगे। इनकी जाति में पाँच-पाँच वर्ष की कन्याओं के पिता लड़केवालों के लिए वैसे मुँह बाये रहते हैं जैसे पुष्कर की भोज में मगर-मच्छ नहानेवालों के लिए ; और वे कभी-कभी दरवाजे पर धरना देकर आ बैठते थे कि हमारी लड़की लीजिए, नहीं तो हम आपके द्वार पर प्राण दे देंगे। उसूलों के पक्के बाबूजी इनके मय से देश ही नहीं जाते थे और वे कन्या-पिता-रूरी मगरमच्छ अरनी पहाड़ी गोह को छोड़कर आगरे आकर बाबूजी की निद्रा का भंग करते थे। रघुनाथ की माता को सास बनने का बड़ा चाव था। जहाँ वह

कुछ कहना आरम्भ करती कि बाबूजी बैंक की लौजर-बुक खोलकर बैठ जाते, या लकड़ी उठाकर घूमने चल देते। बहस करके स्त्रियों से आब तक कोई नहीं बीता, पर मष्ट मारकर जीत सकता है।

बाबू के पड़ोस में एक विवाह हुआ था। उस घर की मालकिन लाहना बाँटती हुई रघुनाथ की माँ के पास आयी। रघुनाथ की माँ ने नयी बहू को आसीस दी और स्वयं मिठाई रखने तथा बहू की गोद में भरने के लिए कुछ बेवा खाने भीतर गयी। इधर मुहल्ले की वृद्धा ने कदा—“पन्द्रह बरस हो गये लाहना लेते-लेते। आज तक एक बतासा भी इनके यहाँ से नहीं मिला।” दूसरी वृद्धा, जो तीन बड़ी और दो छोटी पतोहू की सेवा से इतनी सुखी थी कि रोज घृत्यु को बुलाया करती थी, बोली, ‘बड़े भागों से बेटों का ब्याह होता है।’

तीसरी ने नाक की झुलनी हिलाकर कहा, “अपना खाने पहरने का लोभ कोई छोड़े तब तो बेटे की बहू लावे। बहू के आते ही खाने-पहरने में कमी जो हो जाती है।” चौथी ने कहा—“ऐसे कमाने-खाने को आग लगे। बों तो कुत्ते भी अपना पेट भर लेते हैं। कमाई मुफल करने का यही तो मौका होता है।” इसके पति ने अपने चारों बेटों के विवाह में मकान और जमीन गिरवी रख दिये थे और कम-से-कम अपने जीवन-भर के लिए कंगाली का कम्बल ओढ़ लिया था।

अवश्य ही ये सब बातें रघुनाथ की माँ को सुनाने के लिए कही गयी थी। रघुनाथ की माँ भी जानती थी कि ये मुझे सुनाने को कही जा रही हैं। परन्तु उसके आते ही मुहल्ले की एक और ही स्त्री की निन्दा चल पड़ी और रघुनाथ की माँ, यह जानकर भी कि उस स्त्री के पास जाते ही मेरी भी ऐसी निन्दा की जायगी, हँसते-हँसते उनकी बातों में सन्मति देने लग गयी। पतोहूओं से सुखिनी बुढ़िया ने एक हलके से अनुदात्त से कहा—‘अब तुम रघुनाथ का ब्याह इस बाल तो करोगी?’ उसके चाचा जानें, गहने तो बनवा रहें—रघुनाथ की माँ ने भी वैसे ही हलके उदात्त से उत्तर दिया। उसके अनुदात्त की यह समझ गयी, और इसके उदात्त को वे सब। स्वर का विचार हिन्दुस्थान के मर्दों की भाषा में भले ही न रहा हो, स्त्रियों की भाषा में उससे अब भी कई अर्थ प्रकाश किये जाते हैं।

“मैं तुम्हें सलाह देती हूँ कि जल्दी रघुनाथ का ब्याह कर लो। कलयुग के दिन हैं, लड़का बोरिङ्ग में रहता है, बिगड़ जायगा। आगे तुम्हारी मर्बा, क्यों बहन सच है न ? तू क्यों नहीं बोलती ?”

“मैं क्या कहूँ, मेरे रघुनाथ का-सा बेटा होता तो आज तक पोता खिलाती” यों और दो-चार बातें करके यह स्त्री-दल चला गया और गृहिणी के हृदय-समुद्र को कई बिचारों की लहरों से छन्नकता हुआ छोड़ गया।

सायंकाल भोजन करते समय बाबू बोले, “इन गर्भियों में रघुनाथ का ब्याह कर देंगे।”

स्त्री ने पहले ही लेजर और छड़ी छियाकर ठान ली थी कि आज बाबूजी को दबाऊँगी कि पड़ोसियों की बोलियाँ नहीं सही जाती। अचानक रंग पहले चढ़ गया। पूछने लगी—“है, आज यह कैसे सूझी ?”

“दारसूरी से भैया की चिट्ठी आयी है। बहुत कुछ बातें लिखी हैं। कहा है कि तुम तो पदेशी हो गये। यहाँ चार महीने बाद वृहस्पति सिद्ध हो जायगा; फिर डेढ़ दो वर्ष तक ब्याह नहीं होंगे। इसलिए छोटी-छोटी बच्चियों के ब्याह हो रहे हैं; वृहस्पति के सिंह के पेट में पहुँचने के पहले कोई चार-पाँच वर्ष की ही लड़की कुँवारा बचेगी। फिर जब वृहस्पति कहीं शेर की दाढ़ में से झीला-जागता निकल आया तो न बराबर का घर मिलेगा, न जोड़ की लड़की। तुम्हें क्या है, गाँव में बदनाम तो हम हो रहे हैं। मैंने अभी दो-तीन घर रोक रखे हैं। तुम जानो, अब के मेरा कहना न मानोगे तो मैं तुमसे अग्भ-भर बोलने का नहीं।”

“भैया ठीक तो कहते हैं।”

“मैं भी मानता हूँ कि अब लड़के को उन्नीसवाँ वर्ष है। अब के हबटर-मीजिपट पास हो ही जायगा। अब हमारी नहीं चलेगी, देवर-भोजनार्थ जैसा नचा देंगे, वैसा ही नाचना पड़ेगा। अब तक मेरी चली, यही बहुत हुआ।”

“भैया की कहो, मेरा कहना तो पाँच वर्ष से जो मान रहे हो।”

“अच्छा अब जिदो मत। मैंने दो महीने की छुट्टी ली है। छुट्टी मिलते ही देश चलते हैं। बच्चा को लिख दिया है कि इम्तहान देकर सीधा घर चला आ।

दस-पन्द्रह दिन में आ जायगा। तब तक हम घर भी ठीक कर लें और दिन भी। अब तुम आगरे बहू को लेकर आओगी ?”

जी ने सोचा, बलाशेवाली दुड़िया का उलहना तो मिटेगा।

[२]

“बा'छा”, मेरे हाल में आपका क्या जो लगेगा ? गरीबों का क्या हाल ? ख^२ रोटी देता है, दिन-भर मेहनत करता हूँ, रात पढ़ रहता हूँ। बा'छा, तुम मेरे साँसे^३ लोगों की बरकत से मैं हज कर आया, खवाबा का उर्स देख आया, तीन नैले^४ नमाज पढ़ लेता हूँ, और मुझे क्या चाहिए ? बा'छा, मेरा काम टहूँ चलाना नहीं है। अब तो इस मोती की कमाई खाता हूँ, कभी सवार से से जाता हूँ, कभी लाता^५; दाईं मण कणक^६ पा^७लेता हूँ तो दो पौली^८ बच जाती है। ख की मरजी, मेरा अपना घर था, सिंदो^९ के बक्त की माफी जमीन थी, जाते^{१०} पड़ोसियों में मेरा नाम था। मैं धामपुर के नवान का बनाता था और मेरे घर में से उसके जनाने में पकाती थी। एक रात को मैं जाना बनाखिला के अपनी मंजड़ी^{११} पर सोया था कि, मेरे मौला^{१२} ने मुझे आवाज दी—“लाही, लाही, हज कर आ।” मैं आँखें मल के उड़ा हो गया, पर कुछ दिला नहीं। फिर सोने लगा कि फिर वही आवाज आयी कि “लाही तू मेरी पुकार नहीं सुनता ? जा हज कर आ। मैं समझा मेरा मौला मुझे बुलाता है। फिर आवाज आई—लाही, चल पड़ ; मैं तेरे नाल^{१३} हूँ, मैं तेरा बेड़ापार करूँगा।” मुझसे रहा नहीं गया। मैंने अपना कम्बल उठाया और आधीरात को चल पड़ा। बा'छा, मैं रातों चला, दिनों चला, भीख माँगकर चलते-चलते बम्बई पहुँचा। वहाँ मेरे पहले टका नहीं था, पर एक हिन्दूबाई ने मुझे टिकट ले दिया। काफले के साथ मैं जहाज पर चढ़ गया। वहाँ मुझे छ महीने लगे। पूरी हज की। जब लौटे तो रास्ते में जहाज भटक गया। एक चट्टान पानी के नीचे थी, उससे टकरा गया। उसके

१ बादशाह २ ईश्वर ३ स्वामी (यहाँ भक्त) ४ वक्त ५ बोझा ६ गेहूँ ७ लाद लेता हूँ ८ चवत्री ९ सिक्कों ।

१० रिश्तेदार ११ खटिया १२ ईश्वर १३ साथ १४ कम ।

पीछे की दोनों लाजटेनें ऊपर आ गयीं और वे हमें शैतान की ही आँखें दिखायी देने लगीं। सन्ने समझा मर जायँगे, पानी में गोर^{१४} बदेगी ! कप्तान ने छोटी किरितियाँ खोजी और उनमें हाथियों को बिठाकर छोड़ दिया। मर्द का बच्चा आग अपनी बगइ से नहीं टक्का, जहाज के नाल डूब गया। अंधेरे में कुछ सुझना नहीं था। खेरा होते ही हमने देखा कि, दो बिंबियाँ बंद रह गई हैं और न जलाए हैं, न दूसरी किरितियाँ। पता ही नहीं, हम कहाँ से किधर जा रहे थे। लहरें हमारी किरितियों को उछालती, नचाती, डुबोती, भुक्तोड़ती थी। जो सहमा बीसता था, हम खैर मनाते थे। पर मेरे मालिक ने करम^{१५} किया, मेरे अल्लाह ने, मेरे मौला ने जैसे उस रात को कहा था, मेरा वेड़ा पार किया। तीन दिन, तीन रात हम वे पते बहते रहे ;—चौथे दिन माल के एक जहाज ने हमको उठा लिया और छठे दिन कराची में हमने दुआ की नमान पढ़ी। पीछे सुना कि तीन सौ हाथी मर गये।

वहाँ से मैं खाना की बियारात को चला, अबमेरशरीफ में दरगाह का दीदार पाया। इस तरह, बाँझा साढ़े सात महीने पीछे मैं घर आया। अफ़्कर घर देकता क्या हूँ कि सब पटरा हो गया है। नवाब अब सबेरे उठा तो उसने नाराज मॉगा। नौकरों ने कहा कि इलाही का पता नहीं। बस, वह जल गया। उसने मेरा घर फुँकवा दिया, मेरी बमीन अपनी रखवाल^{१६} के भाई को दे दी और मेरी बीवी को लौंडी बनाकर कैद कर लिया। मैं उसका क्या ले गया था ? अपना कम्बल ले गया था ? और पिछले तीन महीने की तलब अपनी पैटी में उसके बावर्चिलाने में रख गया था। भला, मेरा मौला बुजावे और मैं न जाऊँ ? पर उसको जो एक घण्टा देर से खाना मिला, इससे बढ़कर और गुनाह क्या होता ?

इसके पन्द्रहवें दिन बनाने में एक सोने की अँगूठी खो गयी। नवाब ने मेरी घरवाली पर शक किया। उससे पूछा तो वह बोली कि मेरा बौन सा घर और घरवाला बैठा है, कि उसके पास अँगूठी खो जाऊँगी। मैं तो यही रहती हूँ। सीधी बात थी, पर उससे सुनी नहीं गयी। बला-भुना तो था ही, बँत लेकर

लगा मारने । बाँछा, मैं क्या कहूँ, मौला मेरा गुनाह बख़्शो, आज पाँच बरस हो गये हैं, पर जब मैं घरवालों की पीठ पर पचासों दागों की गुच्छियाँ देखाता हूँ, तो यही पछतावा रहता है कि रब ने उस सूर का (तोबा ! तोबा !) गला घोटने को यहाँ क्यों न रखा । मारते-मारते जब मेरी घरवाली बेहोश हो गयी तब डरकर उसे गाँव के बाहर फिकवा दिया । तीसरे दिन वह वहाँ से बिसकती-बिसकती चलकर अपने भाई के यहाँ पहुँची ।”

रघुनाथ ने हँसे गले से कहा, “तुमने फरयाद नहीं की ?”

“कचहरियाँ गरीबों के लिए नहीं हैं, बाँछा, वे तो सेठों के लिए हैं । गरीबों की फर्माद सुन बैवाला सुनता है । उसने पन्द्रह दिन में सुनकर डुकुम भी दे दिया । मेरी औरत को मारते-मारते उस पाजी के हाथ की अँगुली में एक बेंत की सत्ती चुप गयी थी । बही पक गयी । लहू में बहर हो गया । पन्द्रहवें दिन मर गया । इन से आकर मैंने सारा हाल सुना । अपने जले हुए घर को देखा और अपने परदादे क सिंहरों की माफी जमीन को भी देखा । चला आया । मसजिद में जाकर रोया । मेरे मौला ने मुझे डुकुम दिया, “लाही, मैं तेरे नाल हूँ, अपनी बोरु को धीरन दे ।” मैं साले के यहाँ पहुँचा । उसने पचीस रुपये दिये ; मैं टट्टू मोल लेकर पहाड़ चला आया और यहाँ रब का नाम लेता हूँ और आप-जैसे साईं लोकों की बन्दगी करता हूँ । रब का नाम बड़ा है ।”

रघुनाथ इस्तहान देहर रेल से घराठनी तक आया । वहाँ से तीस मील पहाड़ी रास्ता था ! दूरी पर चूने कैसे ढेर चमकते दिलने लगे, जो कभी न पिघलनेवाली बर्फ के पहाड़ थे । रास्ता साँप की तरह चक्कर खाता था । मालूम होता कि एक घाटी पूरी हो गयी है ; पर ज्योंही मोड़ पर आते, त्योंही उसकी जड़ में एक और आधी मील का चक्कर निकल पड़ता । एक ओर ऊँचा पहाड़, दूसरी ओर टाई सी फुट गहरी खड्ड । और किराये के टट्टुओं की लव कि सड़क के छोर पर चलें जिससे सवार की एक टॉग तो खड्ड पर ही लटकती रहे । आगे वैशा ही रास्ता, वैसी ही खड्ड; सामने वैशा ही कोने पर चलनेवाले टट्टू । जब धूर बढ़ी और बी न लगा तो मोती के स्वामी इलाही से रघुनाथ ने उसका इतिहास पूछा । उसने जो सीधी और बिश्वास से भरी, दुःख की चाराओं से भीगी हुई कथा कही, उससे कुछ मार्ग कट गया ।

कितने गरीब का इतिहास ऐसी चित्र-घटनाओं की धूल-झाया से भरा हुआ है ! पर हम लोग प्रकृति के इन सच्चे चित्रों को न देखकर उपन्यासों की मृगतृष्णा में चमत्कार ढूँढते हैं !

धूल चढ़ गयी थी कि वे एक ग्राम में पहुँचे। गाँव के बाहर सड़क के सहारे एक कुँआ था और उसीके पास एक पेड़ के नीचे इलाही ने स्वयं और अपने मोती के लिए विश्राम करने का प्रस्ताव किया। “घोड़े को न्हारी देकर और पानी-वानी पीकर धूल टलते ही चल देंगे और बात-की-बात में आपको घर पहुँचा देंगे।” रघुनाथ को भी टांगे सीधी करने में कोई उज्र न था। जाने की इच्छा बिलकुल न थी। हाँ, पानी की प्यास लग रही थी। रघुनाथ अपने बकब में से लोटा-डोर निकालकर कुएँ की तरफ चला।

[३]

कुएँ पर देखा कि छ-सात स्त्रियाँ पाना भरने और भरकर ले जाने की कई दशाओं में हैं। गाँवों में परदा नहीं होता। वहाँ सब पुरुष सब स्त्रियों से और सब स्त्रियाँ सब पुरुषों से निडर होकर बातें कर लेती हैं। और शहरों के लम्बे घूँघटों के नीचे जितना पाग होता है, उसका दमवाँ हिस्सा भी गाँवों में नहीं होता। इसीसे तो काशवत में बाप से बेटे को उपदेश दिया है कि लम्बे घूँघट-बालों से बचना। अनजान पुरुष किसी भी स्त्री से ‘बहन’ कहकर बात कर लेता है और स्त्री बाजार से जाकर किसी भी पुरुष से ‘भाई’ कहकर बोल लेती है। बही वाचिक सन्धि दिन-भर के व्यवहारों में ‘पासपंटे’ का काम दे देती है। हँसी ठट्टा भी होता है, पर कोई दुर्भाव नहीं खड़ा होता। राजपूताने के गाँवों में स्त्री जूँट पर बैठी निकल जाती है और खेतों के लोग “मामीजी, मामीजी” चिल्लाया करते हैं। न उनका अर्थ उस शब्द से बढ़कर कुछ होता है और न वह चिढ़ती है। एक गाँव में बारात जमिने बैठी। उस समय स्त्रियाँ समधियों को गाली गाती हैं। वहाँ रर गालियाँ न गायी जाती देख नागरिक-सुधारक बराती को बड़ा हर्ष हुआ। वह ग्राम के एक वृद्ध से कह बैठा, “बकी खुशी की बात है कि आपके यहाँ इतनी तरक्की हो गयी है।” बुढ़्ढा बोला, “हाँ साहब, तरक्की हो रही है। पहले गालियों में कहा जाता था फताने की

फलानी के साथ और अमुक की अमुक के साथ । लोग लुगाईं चुनते थे, हँस देते थे । अब घर-घर में वे ही बातें सञ्ची हो रही हैं । अब गालियाँ गायी जाती हैं तो चोरों की दाढ़ी में तिनके निकलते हैं । तभी तो आन्दोलन होते हैं कि गालियाँ बन्द करो, क्योंकि वे चुभती हैं ।”

रघुनाथ यदि चाहता तो किसी भी पानी भरनेवाली से पीने से पानी माँग होता । परन्तु उसने अब तक अपनी माता को छोड़कर किसी स्त्री से कभी बात नहीं की थी । स्त्रियों के सामने बात करने को उसका मुँह खुल न सका । पिता की कठोर शिक्षा से बालकान्त से ही उसे वह स्वभाव पड़ गया था कि दो वर्ष प्रयाग में स्वतन्त्र रहकर भी वह अपने चरित्र को, केवल पुस्तकों के समाज में बैठकर, पवित्र रख सका था । जो कोने में बैठकर उपन्यास पढ़ा करते हैं, उनकी अपेक्षा खुले मैदान में खेलनेवालों के विचार अधिक पवित्र रहते हैं ;—इसीलिए फुटबॉल और हॉकी के खिलाड़ी रघुनाथ को कभी स्त्री विषयक कल्पना ही नहीं होती थी ; वह मानवी सृष्टि में अपनी माता को छोड़कर और स्त्रियों के होने या न होने से अनभिज्ञ था । विवाह उसकी दृष्टि में एक आवश्यक किन्तु दुर्लभ बन्धन था जिसमें सब मनुष्य फँसते हैं और पिता के आशानुसार वह विवाह के लिए घर उसी इच्छा से आ रहा था जिससे कि कोई पहले-पहल यिथेटर देखने जाता है । कुएँ पर इतनी स्त्रियों को इकट्ठा देखकर वह सहम गया, उसके ललाट पर पसीना आ गया और उसका बस चलता तो वह बिना पानी भिये ही लौट जाता । अस्तु, चुपचाप डोर लोटा लेकर एक कोने पर जा खड़ा हुआ और डोर खोलकर फाँस देने लगा ।

प्रयाग के बोर्डिंग की टोटिनों की कृपा से, जन्म-भर कभी कुएँ से पानी नहीं खींचा था । न लोटे में फाँस लगाया था । ऐसी अवस्था में उसने सारी डोर कुएँ पर बखेर दी और उसकी जो छोर लोटे से बाँधी, वह कभी तो लोटे को एक सौ बीस अंश के कोण पर लटकती और कभी सत्तर पर । डोर के जब बट खुलते हैं तब वह बहुत पेच खाती है । इन पेचों में रघुनाथ की बाँहें भी उलझ गयीं । सिर नीचा किये ज्योंही वह डोर को सुलझाता था, त्योंही वह उलझती जाती थी । उसे पता नहीं था कि गाँव की स्त्रियों के लिए वह अद्भुत कौतुक, नयनोत्सव हो रहा था ।

घीरे-धीरे टीका-टिप्पणी आरम्भ हो गयी । एक ने हँसकर कहा, 'पटवारी है, पैमाइश की जरीब फैलाता है ।'

दूसरी बोली, 'ना, बाकीगर है, हाथ-पोंव बाँधकर पानी में कूद पड़ेगा और फिर सूखा निकल आयेगा ।'

तीसरी बोली, 'क्यों लल्ला, घरको से लड़कर आये हो ?'

चौथी ने कहा, 'क्या कुएँ में दवाई डालोगे ? इस गाँव में तो बीमारी नहीं है ।'

इतने में एक लड़की बोली, 'काहे की दवाई और कहाँ का पटवारी । अनाड़ी है, लोटे में फाँसा देना नहीं आता । भाई, मेरे घड़े को मत कुएँ में डाल देना, तुमने तो सारी मेंड़ ही रोक ली' यों कहकर वह सामने आकर अपना घड़ा उठाकर ले गयी ।

पहली ने पूछा, 'भई, तुम क्या करोगे ?'

लड़की बात काटकर बोल उठी, 'कुएँ को बाँधेगे ।'

पहली—'अरे ! बोला तो ।'

लड़की—'माँ ने सिखाया नहीं ।'

सङ्कोच, प्यास, लज्जा और घबराहट से रघुनाथ का गला रुक रहा था ; उसने खाँसकर कगथ साफ करना चाहा । लड़की ने भी वैसी ही आवाज की । इस पर पहली खी बड़-भर आगे आयी और डोर उटाकर कहने लगी, 'क्या चाहते हो ? बोलते क्यों नहीं ?'

लड़की—'फारसी बोलेंगे ।'

रघुनाथ ने शर्म से कुछ आँखें ऊँची की, कुछ मुँह फेरकर कुएँ से कहा, 'मुझे पानी पीना है,—लोटे से निकाल रहा—निकाल लूँगा ।'

लड़की—'परसों तक ।'

खी बोली, 'तो हम पानी पिला दें । ला भाग्यवन्ती, गगरी उठा ला । इनको पानी पिला दे ।'

लड़की गगरी उठा लायी और बोली, 'ले, मामी के पालतू, पानी पी ले, शरमा मत, तेरी बहू से नहीं कहूँगी ।'

इधर सब खियाँ खिलखिलाकर हँस पड़ी । रघुनाथ के चेहरे पर लाली

दीड़ गयी और उसने यह दिखाना चाहा कि, मुझे कोई देख नहीं रहा है, यद्यपि इस बारह खिपों उसके भौचकपन को देख रही थीं। सृष्टि के आदि से कोई अपनी भँप छिपाने को समर्थ न हुआ, न होगा। रघुनाथ उलटा भँर गया।

‘नहीं, नहीं, मैं आप ही—’

लड़की—‘कुएँ में कूद के।’

इसपर एक और हँसी का फौवारा फूट पड़ा।

रघुनाथ ने कुछ आँखें उठाकर लड़की की ओर देखा। कोई चौदह-पन्द्रह बरस की लड़की, शहर की छोकरीयों की तरह पीली और दुबली नहीं, दृष्ट-पुष्ट और प्रसन्नमुख। आँखों के डेल्ले कात्ते, कोए सफेद नहीं, कुछ मटिया नीले और पिघलते हुए। यह जान पड़ता था कि डेल्ले अभी पिघलकर बह जायेंगे। आँखों के चौतरग हँसी, ओठों पर हँसी और सारे शरीर पर निरोग स्वास्थ्य की हँसी। रघुनाथ की आँखें और नीची हो गयीं।

स्त्री ने फिर कहा, पानी पी लो जी, लड़की खड़ी है।’

रघुनाथ ने हाथ धोये। एक हाथ मुँह के आगे लगाया; लड़की गगरी से पानी पिलाने लगी। जब रघुनाथ आधा पी चुका था तब उसने श्वास लेते-लेते आँखें ऊँची कीं। उस समय लड़की ने ऐसा मुँह बनाया कि टिः टिः करके रघुनाथ हँस पड़ा, उसकी नाक में पानी चढ़ गया और सारी आस्तीन भीग गयी। लड़की चुप।

रघुनाथ को खॉसते, डगमगाते, विकलाते देखकर वह स्त्री आगे चली आयी और गगरी छीनती हुई लड़की को भिड़ककर बोली, ‘तुम्हें रातदिन ऊतपन ही खभता है। इन्हें गरसूँड चला गया। ऐसी हँसी भी किस काम की। लो, मैं पानी पिलाती हूँ।’

लड़की—‘दूध पिला दो, बहुत देर हुई; आँसू भी पोंछ दो।’

सच्चे ही रघुनाथ के आँसू आ गये थे। उसने स्त्री से जल लेकर मुँह बोभा और पानी पिया। धीरे से कहा, ‘बस जी, बस।’

लड़की—अब के आप निकाल लेंगे।

रघुनाथ को मुँह पोंछते देखकर स्त्री ने पूछा, ‘कहाँ रहते हो?’

‘आगरे।’

‘इधर कहाँ जाओगे ?’

लड़की—(बीच ही में)—‘शिकारपुर, वहाँ ऐसों का गुरदारा है ।
लियों लिलखिजा उठीं ।

रघुनाथ ने अपने गाँव का नाम बताया । ‘मैं पहले कभी इधर आया नहीं,
कितनी दूर है, कब तक पहुँच जाऊँगा ?’ अब भी वह सिर उठाकर बात नहीं
कर रहा था ।

लड़की—‘यही पन्द्रह-बीस दिन में, तीन-चार सौ कोस तो होगा ?’

स्त्री—छिः, दो टाई भर है, अभी घण्टे-भर में पहुँच जाते हो ।

‘रास्ता सीधा ही है न ?’

लड़की—‘नहीं तो, बायें हाथ को मुड़कर चीड़ के पेड़ के नीचे दहने को
मुड़ने के पीछे सातवें पत्थर पर फिर बायें मुड़ जाना, आगे सीधे जाकर कहीं न
मुड़ना,—सबसे आगे एक गीदड़ की गुफा है, उससे उत्तर को बाड़ उलौंकर
चले जाना ।

स्त्री—छोकरी, तू बहुत सिर चढ़ गयी है, चिकर-चिकर करती ही जाती है ।
वहीं जी, एक ही रास्ता है ; सामने नदी आवेगी ; परले पार बायें हाथ काँ
गाँव है ।

लड़की—‘नदी में भी यों ही फॉसा लगाकर पानी निकालना ।’

स्त्री उसकी बात अनसुनी करके बोली, ‘क्या उस गाँव में डाक-बाबू होकर
आये हो ?’

रघुनाथ—‘नहीं, मैं तो प्रभाग में पढ़ता हूँ ।

लड़की—‘ओ हो, पिरागजी में पढ़ते हैं—कुएँ से पानी निकालना पढ़ते
होगे ?’

स्त्री—‘सुप कर, ज्यादा बक-बक काम की नहीं ; क्या इसीलिए तू मेरे
यहाँ आयी है ?’

लड़की—‘ना, मामी, पिरागजी के बुद्ध-आँ को पानी पिजाने आयी हूँ ।

इस पर महिला-मण्डल फिर हँस पड़ा । रघुनाथ ने प्रवराकर इन्हीं की
ओर देखा तो वह मजे में पेड़ के नीचे चिलम पी रहा था । इस समय रघुनाथ

को हाजी इलाही की ईर्ष्या होने लगी। उसने सोचा कि हथ धे लौटते समय लखुद्र के खशरे कम हैं, और ऊर्ध्व पर अधिक।

लड़की—क्यों जी पिरागजी में अक्कल भी बिकती है ?

रघुनाथ ने गुँह फेर लिया।

स्त्री—तो गाँव में क्या करने जाते हो ?

लड़की—कमाने खाने।

स्त्री—देरी कौन्सी नहीं बन्द होती। यह लड़की तो पागल हो जायगी।

रघुनाथ—मैं वहाँ के बाबू शोभारामजी का लड़का हूँ।

स्त्री—अच्छा, अच्छा, तो क्या तुम्हारा ही ब्याह है ? रघुनाथ ने सिर नीचा कर लिया।

लड़की—मामी, मामी, मुझे भी अपने नये पालतू के ब्याह में ले चलना। इनका ब्याहने चला है। यह भोड़ों है और वह बो चिलप पी रहा है नाना बनेगा। बाह भी बाह ऐसे बुड़ू के आगे भी कोई लहँगा पसारेगी।

स्त्री लड़की की ओर झगरी। लड़की गगरी उठाकर चञ्चली बनी। स्त्री उसके पीछे दस ही कदम गयी थी कि स्त्री-महामयडल एक अट्टाहास से गूँब उठा।

रघुनाथ इलाही के पास लौट आया। पीछे मुड़कर देखने की उसकी हिम्मत न हुई। उसके गले में भस्म का-सा स्वाद आ रहा था। जीवन भर में यही उसका जिन्यों से पहला परिचय हुआ। उसकी आत्मलज्जा इतनी तेज थी कि वह समझ गया कि मैं इनके सामने बन गया हूँ। जीवन में ऐसी ही जिन्यों से प्राधा संसार भरा रहेगा और ऐसी ही किसीसे विवाह होगा। तुलसीदास ने ठीक कहा है कि “तुलसी गाय बचाय के दियो काठ में पाँव।” स्त्रियों की ठठोली के शक्य उसे गड़ रहे थे और सब वाक्यों के दुःस्वप्नों के ऊपर उस पिघलती हुई प्रौखोवाली कन्या का चित्र मँडरा रहा था।

बड़े ही उदास चित्त से रघुनाथ घर पहुँचा।

[४]

- गाँव पहुँचने के तीसरे दिन रघुनाथ सबेरा होते ही घूमने को निकला। रहाड़ी जमीन, जहाँ रास्ता देखने में कोस-भर जँचे और चाहे उसमें दस मील का चक्कर काट लो ; बिना पानी सींचे हुए हरे मखमल में गलीचे से ढकी

हुई जमीन, उस पर जंगली गुकदाऊरी की पीली टिमकियाँ और वसन्त के फूल, आलूबोखारे और पहाड़ी करीदे की रज से भरे हुए छोटे छोटे रंगीले फूल जो पेड़ का पत्ता भी न दिखने दें; क्षितिज पर लटकते हुए बारलों की-सी बरफीले पहाड़ों की चोटियाँ जिन्हे देखते आँखें अरने आप बड़ी हो जाती और बिनकी हवा की साँस लेने से छाती बढ़ती हुई जान पड़ती; नदी से निकाली हुई छोटी-छोटी असंख्य नहरें जो साँ के से चक्कर खा खाकर फिर प्रधान नदी की पथरीली तलेटों में जा मिलती—ये सब दृश्य प्रयाग के ईंटों के घर और कीचड़ की सड़कों से बिलकुल निराले थे। चलते-चलते रघुनाथ का मन नहीं भरा और घाटी के उतार-चढ़ाव की गिनती न करके वह नदी की चक्करों की सीध में हो लिया। एक और आम के पेड़ थे जो बौरों और कैरियों^१ से लदे हुए थे, उनके सामने धान के खेत थे जिनमें से पानी किलाचिल, किलाचिल करता हुआ टिघल रहा था। वहीं उसे कटीली बाड़ों के 'बीच में होकर जाना पड़ता था और वही छोटे छोटे भरने, जो नदी में जा मिलते थे, लॉभने पड़ते थे। इन प्राकृतिक दृश्यों का आनन्द लेता हुआ हमारा चरित्रनायक नदी की ओर बढ़ा^२।

इस समय वहाँ कोई न था। रघुनाथ ने एक अकृत्रिम घाट—चौड़ी शिला—पर लड़े होकर नदी की शोभा देखी और सोचा कि इज्जामत बनाकर नहा-धोकर घर चलें। नयी सभ्यता के प्रभाव से सेप्टीरेजर और साबुन की टिकिया सररी कोट की जेब में थी ही, ऊपर की जेब की पाकेटबुक से एक आईना भी निकल पड़ा। रघुनाथ उसी शिला पलक पर बैठ गया और अपने मुखरूपी आकाश पर छाये हुए कोमल बादलों को मिटाने के लिए अमेरिका के इस जेबी वज्र को चलाने लगा।

कवियों को सोचने का समय पालाने में मिलता है और युवाओं को स्वयं इज्जामत करने में। यदि नाई होता तो संसार के समाचारों से वही मगज चाट

१ छोटे कच्चे आम। २ 'बाड़ों के' से लेकर 'इस समय' तक की तीन चार पक्तियाँ अप्राप्य होने पर ये तीन पक्तियाँ जोड़ी गयी हैं।

जाता है। इसकी वैज्ञानिक मुक्ति मुझे एक थियासोफिस्ट ने बताया थी। वह बहुत-से तर्क और कुतर्कों में सिद्ध कर रहा था कि पुगनी चालों में सूक्ष्म वैज्ञानिक रहस्य भरे पड़े हैं। यहाँ तक कि माता बच्चे के सिर में नजर से बचाने के लिये जो काजल का टीका लगा देती है अथवा दूध पिलाये पीछे बच्चे को धूल की चुटकी चटा देती है इसका भी वह बिबली के बिज्ञान से समाधान कर रहा था। उसने कहा कि हलामत बनाते या बनवाते समय रोम खुज्र जाने से प्रतिष्क तक के स्नायु तारों की बिबली हिल जाती है और वहाँ विचार शक्ति की खुजलाइट पहुँच जाती है। अस्तु।

रघुनाथ की खुजलाइट का आरम्भ यों हुआ कि यह नदी सहस्रों वर्षों से वो ही बह रही है और यों ही बहती जायगी। किनारे के पहाड़ों ने, ऊपर के आकाश ने और नीचे की मिट्टी ने उसको यों ही देखा है और योंही वे उसे देखते जायँगे। यही क्या, नदी का प्रत्येक परमाणु अपने आगे वाले परमाणु की पीठ को और पीछे वाले परमाणु के सामने को देखता जाता है। अथवा, क्या पहाड़ को या तलेटी को नदी की खबर है? क्या नदी के एक परमाणु तो दूसरे की खबर है? मैं यहाँ बैठा हूँ इन परमाणुओं को, इन पत्थरों को, इन गदलों को मेरी क्या खबर है। इस समय आगे-पीछे, नीचे ऊपर, कौन मेरी परवाह करता है? मनुष्य अपने घण्ट में त्रिलोकी का राजा बना फिरे, उसे अपने आत्मभिमान के सिवा पूशता ही कौन है? इस समय मेरा यह चौर^{१९} बनाना किसके लिए ध्यान देने योग्य है? किसे पढ़ी है कि मेरी लीलाओं पर ध्यान रखे।

इसी विचार की तार में ज्यों ही उसने सिर उठाया त्योंही देखा कि कम-से-कम एक व्यक्ति को तो उसकी लीलाएँ ध्यान योग्य हो रही थीं जो उनका अनुकरण करती थी। रघुनाथ क्या देखता है कि वही पानी पिलानेवाली लड़की सामने एक दूसरी शिजा पर बैठी हुई है और उसकी नकल कर रही है।

उस दिन की हँसी की लज्जा रघुनाथ के जी से नहीं हटी थी। वह लज्जा प्रौर सङ्कोच के मारे यही आशा करता था कि फिर कभी वह लड़की मुझे न

दिलायी पड़े और अपनी ठठोलियों से मुझे तङ्ग न करे। अब, जिस समय वह यह सोच रहा था कि मुझे कोई न देख रहा है, वही लड़की उसके हजामत बनाने की नकल कर रही है। उसने हाथ में एक तिनका ले रखा है। जब रघुनाथ उस्तरा चलाता है तब वह तिनका चलाती है। जब रघुनाथ हाथ खींचता है तब वह तिनका रोक लेती है।

रघुनाथ ने मुँह दूसरी ओर किया। उतने भी वैसा ही किया। रघुनाथ ने दाहिना घुटना उठाकर अपना आसन बदला। वहाँ भी ऐसा ही हुआ। रघुनाथ ने बायीं हथेली घरती पर टेककर अँगड़ाई ली; लड़की ने भी वही मुद्रा की। ये सब प्रयोग रघुनाथ ने यह निश्चय करने के लिए ही किये थे कि यह लड़की क्या वास्तव में मेरा मखौल कर रही है। उसने हलका-सा खँखारा, रघुनाथ ने उतना ही खँखारना उधर से सुना। अब सन्देह नहीं रह गया।

ऐसे अवस्था पर बुद्धिमान लोग जो करना चाहते हैं, वही रघुनाथ ने किया। अर्थात् वह मुँह बदलकर अपना काम करता गया और उसने विचार किया कि मैं उधर न देखूँगा। इस विचार का वही परिणाम हुआ जो ऐसे विचारों का होता है, अर्थात् दो ही भिन्ट में रघुनाथ ने अपने को उभी ओर देखते हुए पाया। अब लड़की ने भी अपना आसन बदल लिया था। रघुनाथ ने कई बार विचार किया कि मैं उधर न देखूँगा, पर वह फिर उधर ही देखने लगा। आँखें, जो मानो अभी पानी होकर बह जायँगी, सफेद हलका नीला कौआ, जिसमें एक प्रकार की चञ्चलता, हँसी और घृणा तैर रही थीं।

यह लड़की यों भिन्ड नहीं छोड़ेगी। मैंने इसका क्या बिगाड़ा है? इससे पूछूँ क्या? पूछूँ तो फिर कैसे बनायेगी? पर खैर, आज तो अकेली यही हूँ। इसकी चोटों पर साधुवाद करने के लिए महिला-मण्डल तो नहीं है। यह सोचकर रघुनाथ ने जोर से खँखारा। वही जवाब मिला। उसने हाथ बढ़ाकर अँगड़ाई ली। वहाँ भी कंग तोड़े गये। रघुनाथ ने एक पत्थर उठाकर नदी में फेंका, उधर से भी ढेला फेंका गया और खलब करके पानी में बोला।

यह बिना वचनों की छेड़ रघुनाथ से सही न गयी। उसने एक छोटी-सी कंकरी उठाकर लड़की की शिला पर मारी। जवाब में वैसी ही एक कंकरी रघुनाथ के शिला में आ बनी। रघुनाथ ने दूसरी कंकरी उठाकर फेंकी जो लड़की

के समीप जा पड़ी। इसपर एक कंकरी आकर रघुनाथ भी पॉकेट-बुक के आईने पर पट से बोली और उसे फोड़ दी। रघुनाथ कुछ चिय गया, उसकी हिम्मत कुछ बढ़ गयी; उसके उसने वो कंकरी मारी कि वह लड़की के हाथ पर जा लगी।

इसपर लड़की ने हाथ को भट से उठाया और स्वयं उठी। वहाँ रघुनाथ बैठा था, वहाँ आयी और उसके देखते-देखते उसके सामने से टोपी, उस्तरा और पॉकेट-बुक तथा साबुन की बट्टी को उठाकर नदी की ओर बढ़ी। जितना समय इस बात को निलखने और बॉचने में लगा है, उतना समय भी नहीं लगा कि उसने सबको पानी में फेंक दिया। रघुनाथ उसके हाथ को नदी की ओर बढ़ते हुए देख, उसका तारतम्य समझकर क्रिकत्तव-विमूढ़-सा होकर ज्योंही दो कदम आगे खरता है कि पंजाबी शिला पर उसका पैर फिसला और वह भड़ाम से सिर के बल पानी में गिर पड़ा।

रघुनाथ तैरना नहीं जानता था, यद्यपि वह मित्रों के साथ जाकर दारागञ्ज की गद्दा में नहा आया करता था। तन्तु चाहे कितनी ही तैराक हो, झौंघे सिर पानी में गिरने पर ता गीत खा ही जाता है। रघुनाथ का सिर पैंदे के पास पहुँचते ही उसने दो गाले खाये और लीबा होवे-होते उसकी साँठ टूट गयी। यों तो नदी में पानी रघुनाथ के सिर से कुछ ही ऊँचा था और घीरब से उसके पैर टिक जाते तो वह हाथ फटफटाकर किनारे आ लगता है, क्योंकि वह बहुत दूर नहीं गया था। पर फिसलने की घन्नाइट, साँस का टूटना, गले में पानी भर जाना, नाँचे दड़दड़—इन सबसे वह भौचक होकर बीस-तीस हाथ बढ़ता ही चला गया। नदी की लकड़ी में रुकाने की, जो पानी के बहाव से कमशः खिरती जाती थी। वहाँ पानी का नाला कुछ बोर से बढ़कर चक्कर खाता था। वहाँ पहुँचकर, पानी कम होने पर भी, हाथ पॉव मारने पर भी, रघुनाथ के पैर नहीं टिके और उकलता हुआ पानी उसके मुँह में गया। वह नदी के बहाव की ओर जाने लगा। बलिकाने ने जान लिया कि बिना निकाले वह पानी से निकल न सकेगा। वह भट सारी से कछोट्टा बसकर पानी में कूद पड़ी। बल्दी से तैरती हुई आकर उसने रघुनाथ का हाथ पकड़ना चाहा कि इतने में रघुनाथ एक और चक्कर काटकर सिर पानी के नाँचे करके साँसने लगा। लड़की के हाथ उसकी

चमड़े की पेट्टी आयी थी उसने पतलून के ऊपर बाँध रखी थी। वह एक हाथ से उसे खींचती हुई रघुनाथ की छुरें के बहाव से निकाल लायी और दूसरे हाथ से पानी हटाती हुई किनारे की ओर बढ़ने लगी। अब रघुनाथ भी सीधा हो गया था। पानी चींभने में खड़ा या मुड़ा आदमी लेटे हुए की अपेक्षा बहुत दुःखदायी होता है। हॉफती हुई कुमारी ने बिड़राये हुए रघुनाथ को किनारे लगाया। रघुनाथ मुँह और बालों का पानी निचोड़ता हुआ तरबतर कुरते और पतलून से धाराएँ बहाता हुआ चट्टान पर बैठा। पाँच सात बार सासने पर, आँखें पोंछने पर उसने देखा कि भीगी हुई कुमारी उसके सामने खड़ी है और उन्हीं पिघलती हुई आँखों से घृणा, दया और हँसी भलकती हुई कह रही है कि—

इस अनाड़ी के सामने भी कोई अपना लहँगा पसारेगी !

ये सब घटनेएँ इतनी जल्दी जल्दी हुई थीं कि रघुनाथ का सिर चकरा रहा था। अभी पानी की गूँज कानों को टोल किये हुए थी और मानसिक क्षोभ और लज्जा से वह पागल-सा हो रहा था। उसके मन की पिछुनी भित्ति पर थाड़े यह अङ्कित रहा हो कि इस लड़की ने मुझे नदी में से निकाला है, पर सामने की भित्ति पर यही था कि शब्द के कीर्तों से यह मेरी चमड़ी उधेड़े डालती है। रघुनाथ उधेड़े पकड़ने के लिए लग्न और लड़की दो खेतों की बाड़ के बीच की तरङ्ग सड़क पर दोड़ भागी। रघुनाथ पीछा करने लगा।

गाँव की लड़कियों हड्डियों और गहनों का बखडल नहीं होती। वहाँ वे दौड़ती हैं, कूदती हैं, तैरती हैं, हँसती हैं, गाती हैं, खाती हैं और पवाती हैं। लहरों में आकर वे खूँटे से बँधकर कुम्हलाती हैं, पीली पड़ जाती हैं, भूखीरहती हैं, खोती हैं, रोती हैं और मर जाती हैं, रघुनाथ ने मील की दौड़ में इनाम पाया था। इस समय का दौड़ना उसके बहुत गुण बैठा। पानी में गोते खाने के पीछे की सारी शरीर की शून्यता मिटने लगी। पावमील दौड़ने पर लड़की बितने हाथ आगे बढ़ती थी वे घटने लगे सौ गज और छाते-बाटे अचानक चीख मारकर लड़खड़ाकर वह गिरने लगी। रघुनाथ उसके पास आ पहुँचा। अवश्य ही रघुनाथ को इतने हँरुनेवाले श्रम के और मानसिक क्षोभ के पीछे यही भाव था कि इस लड़की को गुस्ताखी के लिए दण्ड दूँ। रघुनाथ ने उसे दोनों बाँहें

बाजकर पकड़ लिया। रघुनाथ के लिए यह ली का और उस लड़की के लिए पुरुष का वह पहला स्पर्श था। रघुनाथ कुछ सोच भी न पाया था कि मैं क्या करूँ, इतने में लड़की ने मुँह उसके सामने करके अपने नखों से उसकी पीठ में और बगल में बहुत तेज चुटकियाँ काटीं। रघुनाथ की नाँह ढीली हुई, पर क्रोध नहीं। उसने एक मुक्का लड़की की नाक पर जमाया। लड़की सँस लेते रुकी। इतने में दोड़ने के वेग से, जो अभी न रुका था और मुक्के से दोनों नीचे गिर पड़े। दोनों धूल में लोटमलोट हो गये।

रघुनाथ धूल भाड़ता हुआ उठा। क्या देखता है कि लड़की के नाक से लहू बह रहा है। अपने विजय का पहला आदेश एकदम से भूलकर वह पाश्चात्ताप और दुःख के पाश में फँस गया। उसका मुँह पसीना-पसीना हो गया। यह चाहता था कि इन लहू के बूँदों के साथ मैं भी धरती में समा जाऊँ और उनके साथ ही अपनी आँखें भूमि में गड़ा भी रहा था। परन्तु फिर क्षण में आँखें उठ आयीं। लड़की अपने भंगे और धूल लगे हुए आँचल से नाक पोंछती हुई, उन्हीं आँखों में वही घृणा की और पछतावे की दृष्टि डालती हुई, कह रही थी—

‘वाह अच्छे मर्द हो। बड़े बहादुर हो। स्त्रियों पर हाथ उठाया करते हैं?’

रघुनाथ चुप।

‘बाह, पिरागणी में खूब इलम पढ़ा। स्त्रियों पर हाथ उठाते होंगे?’

रघुनाथ ने नीचे सिर से, आँखें न उठाकर कहा—

‘मुझसे बड़ी भूल हो गयी। मुझे पता ही नहीं था कि मैं क्या-क्या कर रहा हूँ। मेरा सिर ठिकाने नहीं है। मुझे चक्कर—’

‘अभी चक्कर आवेंगे। स्त्रियों पर हाथ नहीं चलाया करते हैं।’

सड़क यहाँ चौड़ी हो गयी थी। कचनार की एक बेल आम पर चढ़ी हुई थी और आम के तले पत्थरों का भौवला था। सुनसान था। दूर से नदी की कलकल और रह-रहकर खातीविड़े की ठकठक-ठकठक आ रही थी। इस समय रघुनाथ का घोषापन हटने लगा और स्त्रियों की ओर से भँप इस पिघलती हुई आँखों वाली के वचन-बाणों के नीचे भागने लगी। दाढ़स करके उसने पूछा—

‘तुम्हारा नाम क्या है?’

‘भगवन्ती।’

‘रहती कहाँ हो ?’

‘मामी के पास—वही बिसने कुएँ पर पानी पिनाया था ।’

उस दिन का स्मरण आते ही रघुनाथ फिर चुन हो गया । फिर कुछ ठहर-कर बोला—‘तुम मेरे पीछे क्यों पड़ी हो ?’

‘तुम्हें आदमी बनाने को । जो तुम्हें बुरा लगा हो, तो मैंने भी अपने कित्ते का लहू बहाकर फल पा लिया । एक सजाह दे जाती हूँ ।’

‘क्या !’

‘कल से नदी में नहाने मत जाना ।’

‘क्यों ?’

‘गोते खाओगे तो कोई बचानेवाला नहीं मिलेगा ।’

रघुनाथ भौंसा, पर सम्भलकर बोला, ‘अब कोई मेरी जान बचायेगा तो मैं पीछा नहीं करूँगा, दो गाली भी सुन लूँगा ।’

‘इसलिए नहीं, मैं आज अपने बाप के यहाँ जाऊँगी ।’

‘तुम्हारा घर कहाँ है ?’

‘जहाँ अनाड़ियों के डूबने के लिए कोई नदी नहीं है ।’

‘हूँ ! फिर वही बात लायी । तो वहाँ पर चिढ़ानेवालों के भागने के लिए रास्ता भी न होगा ।’

‘जी, यहाँ जो मैं आपके हाथ आ गयी ।’

‘नहीं तो ?’

‘कॉटा न लगता तो प्रयाग तक दौड़ते तो हाथ न आती ।’

‘कॉटा ! कॉटा कैसा ?’

‘यह देखो ।’

रघुनाथ ने देखा कि उसके दाहने पैर के तलवे में एक कॉटा चुभा हुआ है । उसको यह सूझी कि यह मेरे दोष से हुआ है । बालिका के सहारे वह घुटने के बल बैठ गया और उसका पैर खींचकर कमाल से धूत भाड़कर कॉटे को देखने लगा ।

कॉटा मोटा था, पर पैर में बहुत पैठ गया था । वह उठकर बाड़ से एक और बड़ा कॉटा तोड़ लाया । उससे और पतलून की जेब के चक्कू से उसने

कॉटा निकाला । निकालते ही लोहू का डोरा वह निकला । कॉटा प्रायः दो हज़ार बप्पा और बहरीली कैंटीली का था ।

‘ओफ़!’ कहकर रघुनाथ ने कमीज की आस्तीन फाड़कर उसके पाँव में पट्टी बाँध दी ।

बालिका चुप बैठी थी । रघुनाथ कॉटे को निरख रहा था ।

‘अब तो दर्द नहीं है ?’

‘कोई एहसान थोड़ा है, तुम्हारे भी कभी कॉटा गड़ जाय, तो निकलवाने आ जाना !’

‘अच्छा !’ रघुनाथ का भी जला था । यह बर्ताव !

‘अच्छा क्या ? जाओ, अपना रास्ता लो !’

‘वह कॉटा मैं ले जाऊँगा—आज की घटना की यादगारी रहेगी !’

‘मैं इसे जरा देख लूँ !’

रघुनाथ ने अँगूठे और तर्जनी से कॉटा पकड़कर उसकी ओर बढ़ाया ।

अपनी दो अँगुलियों से उसे उठाकर और दूसरे हाथ से रघुनाथ को धक्का देकर लड़की हँसती-हँसती दौड़ गयी । रघुनाथ धूँस में एक कजामुयडी खाकर ज्योंही उठा कि बालिका खेतों को फाँदती हुई जा रही थी ।

अब की दफा उसका पीछा करने का साहस हमारे चरित्र-नायक ने नहीं किया । नदी-तट पर जाकर कोट उठाया और चौंघिआये मस्तिष्क से घर की राह ली ।

[५]

रघुनाथ के हृदय में स्त्री-जाति की अज्ञानता का भाव और उससे पृथक रहने का क्रुहरा तो था ही, अब उसके स्थान में उद्देगपूर्ण ग्लानि का धूम इकट्ठा हो गया था । पर उस धूम के नीचे-नीचे उस चपल लड़की की चिनगारी भी चमक रही थी । अवश्य ही अपने पिछले अनुभव से वह इतना चमक गया था कि किसी स्त्री से बात करने की उनकी इच्छा न थी, परन्तु रह-रहकर उसके चित्त में उस पिघलती हुई आँखोंवाली का और अधिक हाल जानने और उसके वचन-कोड़े सहने की इच्छा होती थी । रघुनाथ का हृदय एक पहेली हो रहा था और उस पहेली में पहेली उस शतन्त्र लड़की का स्वभाव था । रघुनाथ

का हृदय धुर्र से घुट रहा था और विवाह के पास आते हुए अक्सर को वह उसी भाव से देख रहा था, जैसे नैत्रकृष्ण में बकरा आनेवाले नवरात्रों को देखता है ।

इधर पिताजी और चाचा घर खोज रहे थे । आसपास गाँवों में तीन-चार पानियाँ थीं, जिनके पिता अधिक धन के स्वामी न होने में अब तक अपना भार न उतार सके थे और अब वृहस्पति के मिह का काल हो जाने को अपने नरक-गमन का परवाना-सा देखकर भी आत्मघात नहीं कर रहे थे । हिन्दू समाज में बौंस से कुछ नहीं होता, चरुरत से सब हो जाता है । बड़े में बड़ा महगज थैलियों के मुँह खुनवाकर भी शख-बड़ खोगों से यह नहीं कहला सकता कि 'अष्टवर्षा ध्वेद् गौरी' पर इरताल लगा दो । उलटा अष्ट का अर्थ गर्भोष्ठन करके सात वर्ष तीन महीने की आयु निकाल बैठेंगे । परन्तु कभी शुक का लिपना, और कभी वृहस्पति का भगना, कभी घर का न मिलना और कभी पल्ले पैसा न होना, कभी नाड़ी-विरोध और कभी कुछ—समझदार आदमी चाहे तो कन्या को चौदह-पन्द्रह वर्ष की कके काशीनाथ से लेकर आबकल के महामहोपाध्यायों तक को अँगूठा दिखला सकता है ।

दो घर तो ज्योतिषी ने लो दिये । तीसरे के बारे में भी उन्होंने लत्तागत करना चाहा था, पर कुछ तो ज्योतिषीजी के डाकवाने के द्वारा मनीआर्डर का प्रहो पर प्रभाव पड़ा और कुछ रघुनाथ के पिता के इस बिहारी के दोहे के पाठ का ज्योतिषीजी पर—

सुत पितृ मारक जोग लखि,
उपज्यो हिय अति भोग ।

पुनि विहँस्यो गुन नोयसी,
सुत लखि जारज जोग ॥

विधि मिल गयी । भूपडीपुर में सगाई निश्चित हुई । बीस दिन पीछे बरात चढ़ेगी और रघुनाथ का विवाह होगा ।

[६]

कन्यादान के पहले और पीछे वर-कन्या को, ऊपर एक दुशाला डालकर, एक दूसरे का मुँह दिखाया जाता है । उस समय दुलहा-दुलहिन जैसा व्यवहार

करते हैं उससे ही उनके भविष्य दाम्पत्य-सुत्र का थर्मामीटर माननेवाली स्त्रियों बहुत ध्यान से उस समय के दोनों के आकार-विकार को याद रखती हैं। जो हो, भयङ्गीपुर की स्त्रियों में यह प्रसिद्ध है कि मुँह-दिलोनी के पीछे लड़के का मुँह सफेद फक् हो गया और विवाह में जो कुछ होम बगैरह उसने किये, वे पागल की तरह। मानो उसने कोई भूत देखा था। और लड़की ऐसी गुम हुई कि उसे काटो तो खून नहीं। दिन-भर वह चुप रही और बिड़रायी आँखों से जमीन देखती रही; मानो उसे भी भूत दिख रहे हों। स्त्रियों ने इन लक्ष्यों को बहुत अशुभ माना था।

दुलहिन डोले में निदा होकर ससुराल आ रही थी। रघुनाथ छोड़े पर था। दोपहर बढ़ने से कहारों और बरातियों ने एक बड़ की छाया के नीचे बावड़ी के किनारे डेरा लगाया कि रोटी-पानी करके और धूर काटके चलेंगे। कोई नहाने लगा, कोई चूल्हा सुलगाने लगा। दुलहिन पालकी का पर्दा हटाकर हवा ले रही थी और अपने जीवन की स्वतंत्रता के बदले में पायो हुई सुनहरी हथकड़ियों और चाँदी कि बेड़ियों को निरख रही थी। मनुष्य पहले पशु है, फिर मनुष्य। सभ्यता या शान्ति का भाव पीछे आता है, पहले पाशविक बल और विषय का। रघुनाथ ने पास आकर कहा—

‘क्या कहा था, ऐसे मर्द के आगे कौन लहँगा पसारेगी ?’

सिर पालकी के भीतर करके बालिका ने परदा डाल लिया।

रघुनाथ ने यह नहीं सोचा कि उसके जी पर क्या बीतती होगी। उसने अपनी विषय मानी और उसीकी अकड़ में बदला लेना ठीक समझा।

‘हाँ, फिर तो कहना, इस बुद्धू के आगे कौन लहँगा पसारेगी ?’

चुप।

‘क्यों, अब वह कैसी की-सी बीभ कहीं गयी ?’

चुप।

कहाँ तो रघुनाथ छेड़ से चिढ़ता था, अब कहीं वह स्वयं छेड़ने लगा। उसकी इच्छा पहले ही यह थी कि यह बोली कभी न सुनूँ, परन्तु अब वह चाहता था कि मुझे फिर वैसे ही उत्तर मिलें। विवाह के पहले अचभे के पीछे उसने दुःख

की आह के साथ-ही-साथ एक सन्तोष की आह भी भरी थी ; क्योंकि पहले दिनों की घटनाओं ने उसके हृदय पर एक बड़ा अद्भुत परिवर्तन कर दिया था ।

कहो जी, अब प्रयाग वालों को अकल सिखाने आया हो ? अब इतनी बातें कैसे सुनी जाती हैं ?

“मैं हाथ जोड़ती हूँ, मुझसे मत बोलो । मैं मर जाऊँगी ।

“तो नदी में डूबते हुए बुद्धुओं को कौन निकालेगा ?”

“अब रहने दो । यहाँ से हट जाओ । चले जाओ ।”

“क्यों”

“क्यों क्या, अब इस चक्की में ऐसा ही पिसना है जनम-भर का रोग है ; और जनम-भर का रोना है ।”

“नहीं ; मुझे अकल सीखने का—” रघुनाथ ने व्यंग्य से आरम्भ किया था, पर इतने में एक कहार चिलम में तमाखू डालने आ गया । भूमिका की सफाई बिना बहे और बिना डुर ही रह गयी ।

[७]

दिन्दू-घरों में, कुछ दिनों तक, दमस्ति चोरों की तरह मिलते हैं । यह संयुक्त कुटुम्ब-प्रणाली का वर या श्राप है । रघुनाथ ने ऐसे चोरी के अवसर आगरे आकर ढूँढ़ने आरम्भ किये, पर भागवन्ती टल जाती थी । उसने रघुनाथ को एक भी बात कहने का या सुनने का मौका न दिया ।

जुलाई में रघुनाथ इलाहाबाद जाकर थर्ड इयर में भरती हो गया । दशहरे और बड़े दिन की छुट्टियों में आकर उसने बहुतेरा चाहा कि दो बातें कर सके, पर भागवन्ती उसके सामने ही नहीं होती थी । हाँ, कई बार उसे वह सन्देह हुआ कि वह मेरी आइट पर ध्यान रखती है और छिप-छिपकर मुझे देखती है ; पर ज्योंही वह इस सूत पर आगे बढ़ता कि भागवन्ती लोप हो जाती ।

पढ़ने की चिन्ता में बिग्न डालनेवाली अब उसको यह नयी चिन्ता लगी । यह बात उसके जी में जम गयी कि मैंने अभानुष निर्दयता से और बोली-ठोली से उसके सीधे हृदय को दुखा दिया है । परन्तु कभी-कभी यह सोचता कि क्या दोष मेरा ही है ? उसने क्या कम-ज्यादती की थी ? जो लाने-तिरने उब समय उसके हृदय को बहुत ही चिरत हुए जान पड़े थे, वे अब उसको (मृति

में बहुत ध्यारे लगने लगे। सोचता था कि मैं ही जाकर दमा माँगूँगा। बिन बाँधों ने उसका पीछा किया था उन्हें बाँधकर उसके सामने पड़कर बहूँगा कि उस दिन वाली चाल से मुझे कुचलीती हुई चली जा। अथवा यह कहूँगा कि उसी नदी में मुझे टकेल दे यों तरह तरह के तर्क-वितर्कों में उसका समय कटने लगा। न 'हॉकी में' अब उसकी कदर रही औ न प्रोफेसरो की आँखें वैसी रहीं। उसी कीचड़ रूंगे हुए पतलून को मेघ पर रखकर सोचता, सोचता, सोचता रहता।

होली की छुट्टियाँ आयीं। पहले सलाह हुई कि घर न जाऊँ, काशी में एक मित्र के पास ही छुट्टियाँ बिताऊँ। उस मित्र ने प्रसन्न चकने पर कहा, 'हॉ' भाई, ब्याह के पीछे पहली होली है, तुम काहे के चलते हो?' वह रघुनाथ के हृदय के भार को क्या समझ सकता था? रघुनाथ ने हँसकर बात टाल दी। रात को सोचा कि चलो छुट्टियों में बोर्डिंग में ही रहूँ, पास ही पब्लिक-लाइब्रेरी है, दिन कट जायेंगे। रात को जब सोया तो पिघलती हुई आँखें, वही नाक से बहता हुआ स्न और वहाँ आँसुओं से न टँकनेवाली हँसी! नींद न आ सकी। जैसे कोई सपने में चलता है वैसे बेहोशी में ही सबेरे टिकट लेकर गाड़ी में बैठ गया। बता नहीं कि मैं किधर जा रहा हूँ—चेत तब हुआ जब कुली "टुँडला" "टुँडला" चिल्लाये। रघुनाथ चौंका। अच्छा, जो हो, अब की दफा फिर उद्योग कर्कूँगा। बो कहकर हृदय को दड़ करके घर पहुँचा।

होली का दिन था। जैसे नोबागर पूर्णिमा को चोरो के लिए घर के दरवाजे खुले छोड़कर हिन्दू सोते हैं, वैसे माता-पिता टल गये थे। माँ पकवान पका रही थी और बाप—खैर बाप भी कहीं थे। रघुनाथ भीतर पहुँचा। भागवन्ती सिर पर हाथ धरे हुए कोने में बैठी थी। उसे देखते ही खड़ी हो गयी। वह दरवाजे की तरफ बढ़ने न पायी थी कि रघुनाथ बोला, "ठहरो, बाहर मत जाना।"

वह ठहर गयी। धँसट लौचकर कोने की पीढ़ी के बान को देखने लगी।

"कहो, कैसी हो? आज तुमसे बातें करनी हैं।"

चुप।

"प्रसन्न रहती हो? कभी मेरी भी याद करती हो?"

चुप।

"मेरी छुट्टियाँ तीन ही दिन की हैं।"

चुप ।

“सुनो मेरी कसम है, चुप मत रहो, कुछ बोलो तो, श्रावण दो—पहले की तरह ताने ही से बोलो, मेरी शपथ है—सुनती हो ?”

“मेरे कानों में पानी थोड़ा ही भर गया है ।”

“हाँ, बस, थोड़ा ठीक है ; कुछ ही कहो, पर कहती जाओ । अन्धा होता, यदि तुम मुझे उस दिन न निकालती और डूब जाने देती ।”

“अन्धा होता, यदि मेरा कौंटा न निकालते और पैर खलकर मैं मर जाती ।”

“तुमने कहा था कि कोई पहचान थोड़ा है, कौंटा गड़ जाय, तो मैं भी निकाल-दूँगी ।”

“हाँ, निकाल दूँगी ।” “कैसे ?” “उसी कौंटे से ।”

“उसी कौंटे से ! वह है कहाँ ?”

“मेरे पास”

“क्यों ?—कब से ।”

“जब से पतलून टुकड़ में बन्द होकर आगरे गयी तब से ।”

न मालूम पीढ़ी का बान कैसा अन्धा था, निगाह उसपर से नहीं हटी । शायद ताँत गिनी जा रही थी ।

“अनाड़ी की बात की नकल करती हो ?”

गिनती पूरी हो गयी । अब अपने नलों की बारी आयी ।

“क्यों, फिर चुप ?”

“हाँ”—नखों पर से ध्यान नहीं हटा ।

शुनाथ ने छत की ओर देखकर कहा—“अनादियों की पीठ नख आबमाने के लिए अन्धी होती है ।”

नख लिया लिये गये ।

“कौंटा निकालोगी ?”

“हाँ ।”

“कौंटा छत में थोड़ा ही है ।”

“तो कहाँ है ?”

“मैं तो अनाड़ी हूँ, मुझे लल्लो-रसो करना नहीं आता, साफ कहना जानता

हूँ, मुनो” यह कहकर रघुनाथ बड़ा और उसने उसके दोनों हाथ पकड़ लिये ।
उसने हाथ नहीं हटाये ।

“उस समय मैं जंगली था, वहशी था अधूरा था । मनुष्य जबतक स्त्री की परछाईं नहीं पा लेता है तबतक पूरा नहीं होता । मेरे बुद्धूषण को क्षमा करो । मेरे हृदय में तुम्हारे प्रेम का एक भयङ्कर कौटा गड़ गया है । जिस दिन तुम्हें पहले-पहल देखा उस दिन से वह गड़ रहा है और अब तक गड़ा जा रहा है । तुम्हारी प्रेम की दृष्टि से मेरा यह शूल हटेगा ।”

घूँघट के भीतर, जहाँ आँखें होनी चाहिए, वहाँ कुछ गीलापन दिखा ।

“देखो, मैं तुम्हारे प्रेम के बिना जी नहीं सकता । मेरा उस दिन का रूखापन और जंगलीपन भूल जाओ । तुम मेरे प्राण हो, मेरा कौटा निकाल दो ।

रघुनाथ ने एक हाथ उसकी कमर पर डालकर उसे अपनी ओर खींचना चाहा । मालूम पड़ा कि नदी के किनारे का किन्ना, नीब के गल जाने से, भीरे-भीरे घँस रहा है । भागवन्ती का बलवान् शरीर, निस्सार होकर, रघुनाथ के कंधे पर झूल गया । कन्धा आँसुओं से गीला हो गया ।

“मेरा वररू—मेरा गँवारपन—मैं उजड़ू—मेरा अपराध—मे । पाप मैंने क्या कह डा—डा—डा आ—” विगगी बँध चली ।

उसका मुँह बन्द करने का एक ही उपाय था । रघुनाथ ने वहाँ किया ।

उसने कहा था

[१]

बड़े-बड़े शहरों के इक्के-गाड़ीवालों की जमान के कोढ़ों में जिनकी पीठ खिल गयी है और कान पक गये हैं, उनसे हमारी प्रार्थना है कि अमृतसर के बम्बू-काटवालों की बोली का मरहम लगावें। जब बड़े-बड़े शहरों की चौड़ी सड़कों पर घोड़े की पीठ को चाबुक से धुनते हुए इक्केवाले कभी घोड़े की नानी से अपना निकट सम्बन्ध स्थिर करते हैं, कभी राह चलते पैदलों को आँलों के न होने पर तरस खाते हैं, कभी उनके पैरों की अँगुलियों के पैरों को चीथकर अपने ही को सताया हुआ बताते हैं और संसार-भर की ग्लानि, निराशा और क्षोभ के अवतार बनें नाक की सीध चले जाते हैं, तब अमृतसर में उनकी बिरादरी वाले, तंग चक्रदार गलियों में, हर एक लड्डीवाले^१ के लिए ठहरकर, सब का समुद्र उमड़ाकर, 'बचो खालसा बी', 'हटो भाईजी, ठहरना भाई', 'आने दो लालाजी, 'हटो बाछा'^२, कहते हुए सफेद फेटों, खचरों और बतकों, गन्ने और खोमचे और भारेवालों के जंगल में से राह खेतें हैं। क्या मजाल है कि जी और साहब बिना मुने किसीको हटना पड़े। यह बात नहीं कि उनकी जीभ चलती ही नहीं; चलती है, पर मीठी छुरी की तरह महीन मार करती है। यदि कोई बुढ़िया बार-बार चितौनी देने पर भी लीक से नहीं हटती, तो उनकी वचना-बली के ये नमूने हैं—हट जा, भाँखे जोगिए; हट जा, करमा बालिए, हट जा, हट जा, पुत्तों प्यारिए, बच जा, लंबी बालिए। समष्टि में इसका अर्थ है कि तू जीने योग्य है, तू भाग्यवाली है, पुत्रों को प्यारी है, सम्झी उमर तेरे सामने है, तू क्यों मेरे पहियों के नीचे आना चाहती है?—बच जा।

ऐसे बम्बू-काटवालों के बीच में होकर एक लड़का और लड़की चौक की एक दूकान पर आ मिले। उसके बालों और इसके टीले सुपने से जान पड़ता

था कि दोनों खिल हैं। वह अपने मामा के केश धोने के लिए दही लेने आया था और यह रसोई के लिए बड़ियाँ। दूकानदार एक परदेशी से गुप रहा था, जो सेर-भर गले पापड़ों की गड़्डी को गिने बिना हटता न था।

‘तेरे घर कहाँ है ?’

‘मगरे में,—और तेरे !’

‘माके में; यहाँ कहाँ रहती है ?’

‘अतरसिंह की बैठक में, वे मेरे मामा होते हैं।’

‘मैं भी मामा के यहाँ आया हूँ, उनका घर गुरुनगर में है।’

इतने में दूकानदार निचटा और इनका सीदा देने लगा। सीदा लेकर दोनों साथ-साथ चले। कुछ दूर जाकर लड़के ने मुस्कराकर पूछा—

‘तेरी कुड़माई ^३ हो गयी ?’ इस पर लड़की कुछ आँखें चढ़ाकर ‘भत्’ बहकर दौड़ गयी और लड़का मुँह देखता रह गया।

दूसरे-तीसरे दिन सब्जी वाले के यहाँ या दूध वाले के यहाँ अकस्मात् दोनों मिल जाते। महीना-भर यही हाल रहा। दो-तीन बार लड़के ने फिर पूछा, ‘तेरी कुड़माई हो गयी ?’ और उत्तर में वही ‘भत्’ मिला। एक दिन जब फिर लड़के ने वैसे ही हँसी में भिड़ाने के लिए पूछा तब लड़की, लड़के की सम्भावना के विरुद्ध, बोली—‘हाँ, हो गयी ?’

‘कब ?’

‘कल;—देखते नहीं यह रेशम से फटा हुआ सालू ^४ !’ लड़की भाग गयी। लड़के ने घर की राह ली। रास्ते में एक लड़के को मोरी में टकेल दिया, एक छाबड़ीवाले ^५ की दिन-भर की कमाई खायी, एक कुत्ते पर पत्थर मारा और एक गोभी वाले के ठेके में दूध उड़ेल दिया। सामने नहाकर आती हुई किसी वैष्णवी से टकराकर अंधे की उपाधि पायी। तब कहीं घर पहुँचा।

[२]

‘राम-राम, यह भी कोई लड़ाई है ! दिन-रात खंदकों में बैठे हड़्डियाँ अकड़ गयीं। लुधियाने से दस गुना जाड़ा, और मेंह और बरफ ऊपर से।

बिड़लियों तक कीच में घँसे हुए है। गनीम^७ कहीं दिखाता ही नहीं,—धपटे-
दो धपटे में जान के परदे फाड़तेवाले श्रमाके के साथ बारी खंदक हिल जाती
है और सौ-सौ गज धरती उछल पड़ती है। इस गैबी गोले से बचे तो कोई
लड़े। नगरकोट का जलभला^८ सुना था, यहाँ दिन में पचोस जलजले होते
हैं। जो कहीं खंदक से बाहर साफा या कुहनी निकल गयी तो चटाक से गोली
लगती है। न मालूम बेईमान मिट्टी में छेदे हुए हैं या घास की पत्तियों में छिपे
रहते हैं।”

“लहनासिंह, और तीन दिन हैं। चार तो खंदक में बिना हो दिये। परसों
‘रिलीफ’ आ जायगी और फिर सात दिन की छुट्टी। अपने हाथों भूटका^९
करेंगे और पेट-भर खाकर सो रहेंगे। उस फरंगी^{१०} मेम के बाग में—मखमल
की-सी हरी घास है। फल और दूध भी वर्षा कर देती है। लाख कहते हैं,
दाम नहीं लेती। कहती है, तुम राधा हो, मेरे मुलक को बचावे आये हो।”

“चार दिन तक पलक नहीं भँगी। बिना फेरे थोड़ा बिगड़ता है और बिना
लड़े खिपाही। मुझे तो संगीन चढ़ाकर मार्च का हुकम मिल जाय। फिर सात
घर्मनों को अकेला मारकर ब लौटूँ तो मुझे दरबार साहब की देखली पर मर्था
टेकना नसीब न हो। पाकी कहीं के, कलों के घोड़े—संगीन देखते ही मुँह फाड़
देते हैं और पैर पकड़ने लगते हैं। यों अँबेरे में तीस-तीस मन का गोला फेंकते
हैं। उस दिन घावा किया था—चार भिन्न तक एक घर्मन नहीं छोड़ा था।
पीछे अरनल साहब ने इट आने का कमान दिया, नहीं तो—”

“नहीं तो सीधे बालिन पहुँच जाते। क्यों ?” सुवेदार हजारीसिंह ने मुस-
कुराकर कहा—“लड़ाई के मामले अमादार या नायक के चलाये नहीं चलते।
बड़े अफसर दूर की सोचते हैं। तीन सौ मील का सामना है। एक तरफ बढ़
गये तो क्या होगा ?”

“सुवेदारजी सच है” लहनासिंह बोला—“पर करें क्या ? हड्डियों में जो
जाड़ा घँस गया है। सूर्य निकलता नहीं और खाई में दोनों तरफ से चंभे की
बावलिओं के-से सोते भर रहे हैं। एक घावा हो जाय तो गरमों आ जाय।”

“उदमी”^{१०} उठ, सिगड़ी में कोले डाल। वधीरा, तुम चार जन बाइटियाँ ढेकर खाई का पानी बाहर फेंको। महासिंह, शाम हो गयी है, खाका के दरवाजे का पहरा बदला दे।” यह कहते हुए सूबेदार सारी खंदक में चक्कर लगाने लगे।

वजीरासिंह पलटन का विदूषक था। बाल्टी में गंदला पानी भरकर खाई के बाहर फेंकता हुआ बोला—“यै पाथा”^{११} बन गया हूँ करो जर्मनी के बादशाह का तर्पण !” इसपर सब लिलखिला पड़े और उदासी के बादल फट गये।

लहनासिंह ने दूसरी बाल्टी भरकर उसके हाथ में देकर कहा—“अपनी बाड़ी के खरबूतों में पानी दो। ऐसा खाद का पानी पंजाब-भर में नहीं मिलेगा !”

“हाँ, देश क्या है, स्वर्ग है। मैं तो लड़ाई के बाद सख्त से दस घुमा जमीन यहाँ माँग लूँगा और फलों के बूटे लगाऊँगा।”

“लाड़ीहोगों”^{१२} को भी यहाँ बुला लोगे ? या वही दूध पिलानेवाली फरंगी मेम—”

“चुप कर। यहाँवालों को शरम नहीं।”

“देस देस की चाल है। आज तक मैं उसे समझा न सका कि सिख समाकू नहीं पीते। वह सिगरेट देने में इठ करती है, ओठों में लगाना चाहती है, और मैं पीछे इटता हूँ तो समझती है कि राजा बुरा मान गया, अब मेरे मुलक के लिए लड़ेगा नहीं।”

“अच्छा, अब बोधसिंह कैसा है ?”

“अच्छा है।”

“जैसे मैं जानता ही न होऊँ। रात-भर तुम अपने दोनों कंधल उसे उढ़ाते हो और आप सिगड़ी”^{१३} के सहारे गुजर करते हो। उसके पहरे पर आप पहरा दे आते हो। अपने सूखे लकड़ी के तख्तों पर उसे झुलाते हो, आप कीचड़ में पड़े रहते हो। कहीं तुम न माँदे पढ़ जाना। जाड़ा क्या है, मौत है और “निमोनिया” से मरनेवालों को मुरब्बे”^{१४} नहीं मिला करते।”

१० उधनी। ११ पुरोहित। १२ लाड़ीहोगों (स्त्री का आदर वाचक शब्द)।

१३ अँगठी। १४ नयी नहरों के पास बर्ग-भूमि।

“मेरा डर मत करो । मैं तो बुलेल की खडू के किनारे मरूँगा । भाई कौरत सिंह की गोदी पर मेरा सिर होगा और मेरे हाथ के लगाये हुए अँगन के आम के पेड़ की छाया होगी ।”

बबीरासिंह ने तयारी चढ़ाकर कहा—“क्या मरने-मराने की बात लगायी है ! मरे बर्मनी और तुरक ! हाँ भाइयो, कुछ गाओ । हाँ कैत्रे—

‘दिल्लीशहर ते पेशौर नूँ बाँदिप,
कर लेया लौंगों दा न्योपार मंडिप;
कर लेया नाड़ेदा सौदा अरिप—
(ओय) लाया चटाका कदुप नूँ ।
कदू बग्याप मजेदार गोरिप,
हुया लागा चटाका कदुप नूँ ॥’^{१५}

कौन जानता था कि दाढ़ियोंवाले, घरबारी सिख ऐसा लुच्चे का गीत गायेंगे, पर सारी खंदक गीत से गूँब उठी और सिगाही फिर ताजे हो गये, मानो चार दिन से सोते और मौन ही करते रहे हों ।

[३]

दो पहर रात गयी है । अंधेरा है ! सजाटा छाया हुआ है । बोधसिंह खाली बिसकिटों के तीन टिनो पर अपने दोनों कबल बिछाकर और लहनासिंह के दो कंबल और एक बरानकोट^{१६} ओढ़कर सो रहा है । लहनासिंह पहरों पर लड़ा हुआ है । एक अॉल खाईं के मुँह पर है और एक बोधसिंह के हुबले शरीर पर । बोधसिंह कराहा ।

“क्यों बोधा भाई, क्या है ?”

“पानी पिला दो ।”

लहनासिंह ने कटोरा उसके मुँह से लगाकर पूछा—“कहो, कैसे हो ?” पानी

१५ ‘दे दिल्ली शहर से पेशावर को जानेवाली ! मण्डो (बाजार) में लौंगों का व्यापार कर लेना । अँरी ! नाड़े का सौदा भी कर लेना । ओय । अब हमें कदू चखना है । ये गोरे बर्णवाली । कदू अस्त्यन्त स्वादिष्ट पका है ! अब हमें कदू चखना है ।

१६ ओवरकोट ।

धीकर बोधा बोला—“कंपनी छुट रही है। रोम-रोम में तार दौड़ रहे हैं। दाँत पच रहे हैं।”

“अच्छा, मेरी जरूरी पहन लो।”

“और तुम ?”

“मेरे पास सिगड़ी है और मुझे गर्मी लगती है ; पसीना आ रहा है।”

“ना, मैं नहीं पहनता ; चार दिन से तुम मेरे लिए—”

“हाँ, याद आयी। मेरे पास दूसरी गरम जरूरी है। आज सबेरे ही आयी है। विलायत से मेमें बुन-बुनकर भेज रही हैं। गुरु उनका भला करें।” यों कहकर लहना अपना कोट उतारकर जरूरी उतारने लगा।

“सच कहते हो ?”

“और नहीं भूठ ?” यों बहवर नाही करते बोधा को उसने जबरदस्ती जरूरी पहना दी और आप खाकी कोट और जीन का कुरता-भर पहनकर पहरे पर आ बड़ा हुआ। मेम की जरूरी की कथा केवल कथा थी।

आधा घंटा बीता। इतने में खाई के मुँह से आवाज आयी—“सूबेदार हजारासिंह !”

“कौन ? लपटन साहब ? हुकुम हुजूर” कहकर सूबेदार तनकर फौजी सलाम करके सामने हुआ।

“देखो, इसी दम घावा करना होगा। मील-भर की दूरी पर पूरब के कोने में एक जर्मन खाई है। उसमें पचास से बियादह जर्मन नहीं हैं। इन पेड़ों के नीचे-नीचे दो खेत काटकर रास्ता है। तीन-चार घुमाव हैं। जहाँ मोड़ है, वहाँ पंद्रह जवान खड़े कर आया हूँ। तुम यहाँ दस आदमी छोड़कर सबको साथ ले उनसे जा मिलो। खंदक छीनकर वहाँ, जब तक दूसरा हुकम न मिले, बटे रहो। हम यहाँ रहेगा।”

“बो हुकम।”

चुपचाप सब तैयार हो गये। बोधा भी कंबल उतारकर चलने लगा। तब लहनासिंह ने उसे रोका। लहनासिंह आगे हुआ, तो बोधा के बाप सूबेदार ने उँगली से बोधा की ओर इशारा किया। लहनासिंह समझकर चुप हो गया। बीछे दस आदमी कौन रहे, इसपर बकी हुजूरत हुई। कोई रहना न चाहता था।

समझा-बुझाकर सबेदार ने मार्च किया। लपटन साहब लहना की सिगड़ी के पास मुँह फेरकर खड़े हो गये और जेब से सिगरेट निकालकर सुन्नगाने लगे। दस मिनट बाद उन्होंने लहना की ओर हाथ बढ़ाकर कहा—

“लो तुम भी पियो।”

ऑख मारते-मारते लहनासिंह सब समझ गया। मुँह का भाव खिगाकर बोला—“लाओ, साहब।” हाथ आगे करते ही सिगड़ी के उबालों में साहब का मुँह देखा। बाल देखे। तब उसका माथा टनका। लपटन साहब के पट्टियों-वाले बाल एक दिन में कहीं उड़ गये और उनकी जगह कैदियों के-से कटे हुए बाल कहीं से आ गये ?

शायद साहब शरान पिये हुए हैं और उन्हें बाल कटवाने का मौका मिल गया है। लहनासिंह ने जाँचना चाहा। लपटन साहब पाँच वर्ष से उसको रेजिमेंट में थे।

“क्यों साहब, हम लोग हिन्दुस्तान कब जायेंगे ?”

“लड़ाई खत्म होने पर। क्यों, क्या यह देश पसन्द नहीं ?”

“नहीं साहब, शिकार के वे मजे यहाँ कहीं ? याद है, पारसाल नकली लड़ाई के पीछे हम आप जगाधरी के जिले में शिकार करने गये थे”—“हाँ, हाँ—वहीं जब आप खोते ^{१०} पर सवार थे और आपका खानसामा अबदुल्ला रास्ते के एक मंदिर में बल चढ़ाने को रह गया था ?” “बेशक, पाबी कहीं का”—सामने से वह नीलगाय निकली कि ऐसी बड़ी मैंने कभी न देखी थी। और आपकी एक गोली कंधे में लगी और पुट्टे में निकली। ऐसे अफसर के साथ शिकार खेलने में मजा है। क्यों साहब, शिमले से तैयार होकर उस नीलगाय का सिर आ गया था न ? आपने कहा था कि रेजिमेंट को मैत्र में लगायेंगे।”

“हो, पर मैंने वह विलायत भेज दिया”—“ऐसे बड़े-बड़े सीग ! दो-दो फुट के तो होंगे !”

“हाँ, लहनासिंह, दो फुट चार इंच के थे। तुमने सिगरेट नहीं पिया ?”

“पीता हूँ साहब, दियासलाई तो आता हूँ”—कहकर लहनासिंह खंस्क में

हुसा। अब उसे संदेह नहीं रहा था और उसने भ्रष्टपट निश्चय कर लिया कि क्या करना चाहिए।

अँचेरे में किसी सोनेवाले से वह टकराया।

“कौन ? वकीरासिंह ?”

“हाँ, क्यों लहना ? क्या कयामत आ गयी ? जरा तो आँख लगने दी होती ?”

[४]

“होश में आओ। कयामत आयी है और लपटन साहब की वर्दी पहनकर आयी है।”

“क्या ?”

“लपटन साहब या तो मारे गये हैं या कैद हो गये हैं। उनकी वर्दी पहनकर वह कोई जर्मन आया है। सूबेदार ने इसका मुँह नहीं देखा। मैंने देखा है, और बातें की हैं। सोहरा १० साफ उर्दू बोलता है, पर किताबी उर्दू। और मुझे बीने को सिगरेट दिया है।”

“तो अब ?”

“अब मारे गये। घोखा है। सूबेदार कीचड़ में चक्कर खाटते फिरेंगे और यहाँ खाई पर धावा होगा। उधर उनपर खुले में धावा होगा। उठो, एक काम करो। पलटन में पैरों के निशान देखते-देखते दौड़ जाओ। अभी बहुत दूर न गये होंगे। सूबेदार से कहो कि एकदम लौट आवें। खंदक की बात भूठ है। चले जाओ, खंदक के पीछे से निकल जाओ। पत्ता तक न खुड़के। देर मत करो।”

“हुकुम तो यह है कि यहीं—”

“ऐसी-तैसी हुकुम की ! मेरा हुकुम—जमादार लहनासिंह, जो इस वक्त यहाँ सबसे बड़ा आफसर है, उसका हुकुम है। मैं लपटन साहब की खबर लेता हूँ।”

“पर यहाँ तो तुम आठ ही हो !”

“आठ नहीं, दस लाख। एक-एक अकालिया सिख सवा लाख के बराबर होता है। चले जाओ।”

लौटकर खाई के मुहाने पर लहनासिंह दीवार से चिपक गया। उसने देखा कि लपटन साहब ने जेब से बेल के बराबर तीन गोले निकाले। तीनों को जगह-जगह खंदक की दीवारों में धुसेक दिया और तीनों में एक तार-सा बॉब दिया। तार के आगे सू की एक गुत्थी थी, जिसे सिगड़ी के पास रखा। बाहर की तरफ जाकर एक दियासलाई बलाकर गुत्थी पर रखने—

बिजली की तरह दोनों हाथों से उलझी बन्दूक को उठाकर लहनासिंह ने साहब की कुहनी पर तानकर दे मारा। घमाके के साथ साहब के हाथ से दियासलाई गिर पड़ी। लहनासिंह ने एक कुन्दा साहब की गर्दन पर मारा और साहब “आँख ! मीन गीट्टी^{१९}” कहते हुए चित्त हो गये। लहनासिंह ने तीनों गोले बीनकर खंदक के बाहर फेंके और साहब को घसीटकर मिगड़ी के पास जितया। जेबों की तलाशी ली। तीन-चार जिफाफे और एक डायरी निकालकर उन्हें अपनी जेब के हवाले किया।

साहब की मूच्छा हटी। लहनासिंह हँसकर बोला—“क्यों लपटन साहब, मिजाज कैसा है ? आज मैंने बहुत बातें सीखीं। यह सीखा कि सिल सिगरेट पीते हैं। यह सीखा कि जगाधरी के बिले में नीलगायें होती हैं और उनके दो फुट चार इंच के सींग होते हैं। यह सीखा कि मुसलमान खानसामा मूर्तियों पर बल चढ़ाते हैं और लपटन साहब खोते पर चढ़ते हैं। पर यह तो शही, ऐसी साफ उर्दू कहां से सीख आये ? हमारे लपटन साहब तो बिना “डैम” के पाँच लपज भी नहीं बोला करते थे।”

लहना ने पतलून की जेबों की तलाशी नहीं ली थी। साहब ने मानो जाड़े से बचाने के लिए, दोनों हाथ जेबों में डाले।

लहनासिंह कहता गया—“खालाक तो बड़े हो, पर मॉके का लहना इतने बरस लपटन साहब के साथ रहा है। उसे चकमा देने के लिए चार आँखें चाहिए। तीन महीने हुए, एक तुरकी मौलवी मेरे गाँव में आया था। औरतों को बच्चे होने की ताबीज बँटता था और बच्चों को दवाई देता था। चौबरी के बड़ के नीचे मंभा^{२०} बिछाकर हुक्का पीता रहता था और कहता था कि

१९ हाथ मेरे राम ! (अर्जत) १० खनिया। २१ दाही।

जर्मनी वाले बड़े पंडित हैं। वेद पढ़-पढ़कर उसमें से विमान चलने की विद्या जान गये हैं। गौ को नहीं मारते। हिन्दुस्तान में आ जायेंगे तो गोहत्या बन्द कर देंगे। मंडी के बन्तियों को बहकाता था कि डाकखाने से रुपये निकाल लो, सरकार का राज्य जानैवाला है। डाक-बाबू पोल्टूराम भी डर गया था। मैंने मुल्जानी की बाढ़ी ^{२१} मूँढ़ दी थी और गाँव से बाहर निकालकर कहा था कि जो मेरे गाँव में अब पैर रखा तो—”

साहब की जेब में से पिस्तौल चला और लहना की बाँध में गोली लगी। इधर लहना की हैनरीमार्टिनी के दो फायरों ने साहब की कपालक्रिया कर दी।

धड़ाका सुनकर सब दौड़ आये।

बोधो चिल्लाया—“क्या है ?”

लहनासिंह ने उसे तो यह कहकर सुन्ना दिया कि “एक इड़का हुआ कुचा आया था, मार दिया” और औरों से सब हाल कह दिया। बंदूकें लेकर सब तैयार हो गये। लहना ने साफा फाड़कर घाव के दोनों तरफ पट्टियों कसकर बाँधी। घाव मांस में ही था। पट्टियों के कसने से लहू निकलना बंद हो गया।

इतने में सत्तर जर्मन चिल्लाकर खाई में घुस पड़े। सिखों की बंदूकों की बाढ़ ने पहले घाबे को रोका। दूसरे को रोका। पर यहाँ ये आठ (लहनासिंह तक-तककर मार रहा था—वह खड़ा था, और, और लोटे हुए थे) और वे सत्तर। अपने मुर्दा भाइयों के शरीर पर चढ़कर जर्मन आगे घुसे आते थे। थोड़े से मिनटों में वे—

अचानक आवाज आयी—“वाह गुरुजी की फतह ! वाह गुरुजी का खालसा !” और धड़ाधड़ बंदूकों के फायर जर्मनों की पीठ पर पड़ने लगे। ऐन मौके पर जर्मन दो चक्की के पाटों के बीच में आ गये। पीछे से सुबेदार हजारासिंह के खान आग बरसाते थे। और सामने लहनासिंह के साथियों के संगीन चल रहे थे। पास आने पर पीछेवालों ने भी संगीन पिरोना शुरू कर दिया।

एक किलकारी और—“अकाल सिक्खों दी फौज आयी ! वाह गुरुजी दी फतह ! वाह गुरुजी दी खालसा !! सत्त सिरी अकाल ^{२२} पुरुष !!!” और लड़ाई

खतम हो गयी। तिरसठ जर्मन या तो खेत रहे थे, या कराह रहे थे। सिक्कों में पन्द्रह के प्राण गये। सूबेदार के दाहिने कंधे में से गोली आर-पार निकल गयी। लहनासिंह की पसली में एक गोली लगी। उसने घाव को खंदक की गीली मट्टी से पूर लिया। और बाकी का साफा कसकर कमर-बन्द की तरह लपेट लिया। किजीको खबर न हुई कि लहना के दूसरा घाव—भारी घाव—लगा है।

लड़ाई के समय चाँद निकल आया था। ऐसा चाँद, जिसके प्रकाश से संस्कृत-कवियों का दिया हुआ 'द्वयी' नाम सार्थक होता है। और हवा ऐसी चल रही थी जैसी कि बाणभट्ट की भाषा में, 'दंतवीणोपदेशाचार्य' कहलाती। वजीरासिंह कह रहा था कि कैसे मन-मनभर फ्रांस की भूमि मेरे बूटों से चिपक रही थी जब मैं दौड़ा-दौड़ा सूबेदार के पीछे गया था। सूबेदार लहनासिंह से सारा हाल सुन और कागजात पाकर, उसकी तुरत-बुद्धि को सराह रहे थे और कह रहे थे कि तू न होता तो आज सब मारे जाते।

इस लड़ाई की आवाज तीन मील दाहिनी ओर की खाईवालों ने सुन ली थी। उन्होंने पीछे टेलीफोन कर दिया था! वहाँ से भटपट दो डाक्टर और दो बीमार होने की गाड़ियाँ चलीं, जो कोई डेढ़ घण्टे के अन्दर-अन्दर आ पहुँचीं। फील्ड-अस्पताल नजदीक था। सुबह होते-होते वहाँ पहुँच जायेंगे, इसलिये मामूली पट्टी बाँधकर एक गाड़ी में घायल लिटाये गये और दूसरी में लाशें रखी गयीं। सूबेदार ने लहनासिंह की जॉब में पट्टी बँधवानी चाही। पर उसने यह कहकर टाल दिया कि थोड़ा घाव है; सवरे देखा जायगा। बोधसिंह उबर में बर्बा रहा था। वह गाड़ी में लिटाया गया। लहना को छोड़कर सूबेदार जाते नहीं थे। यह देख लहना ने कहा—तुम्हें बोधा की कसम है और सूबेदार-नीबी की सौगंद है जो इस गाड़ी में न चले जाओ।

‘और तुम ?’

‘मेरे लिए वहाँ पहुँचकर गाड़ी भेज देना। और जर्मन मुरदों के लिए भी तो गाड़ियाँ आती होंगी। मेरा हाल बुरा नहीं है। देखते नहीं, मैं लड़ा हूँ ? वजीरासिंह मेरे पास है ही !’

‘अच्छा, पर—’

“बोधा गाड़ी पर लोट गया ? भला । आप भी चढ़ जाओ । सुनिष्ट तो, सूबेदारनीहोरो को चिट्ठी लिखो तो मेरा मत्था टेकना लिख देना । और जब घर जाओ तो कह देना कि मुझसे जो उन्होंने कहा था, वह मैंने कर दिया ।”

गाड़ियाँ चल पड़ी थीं । सूबेदार ने चढ़ते-चढ़ते लहना का हाथ पकड़कर कहा—तूने मेरे और बोधा के प्राण बचाये हैं । लिखना कैसा ? साथ ही घर चलेंगे । अपनी सूबेदारनी से तू ही कह देना । उसने क्या कहा था ?

“अब आप गाड़ी पर चढ़ जाओ । मैंने जो कहा वह लिख देना और कह भी देना ।”

गाड़ी के जाते ही लहना लोट गया । “बहीरा, पानी पिला दे और मेरा कमरबन्द खोल दे । तर हो रहा है ।”

[५]

मृत्यु के कुछ समय पहले मृति बहुत साफ हो जाती है । जन्म-भर की घटनाएँ एक-एक करके सामने आती हैं । सारे दृश्यों के रंग साफ होते हैं ; समय की घुंघ बिलकुल उन पर से हट जाती है ।

× × × ×

लहनासिंह बारह वर्ष का है । अमृतसर में मामा के यहाँ आया हुआ है । बहीवाल्ले के यहाँ, सन्नीवाल्ले के यहाँ, हर कहीं, उसे एक आठ वर्ष की लड़की मिल जाती है । जब वह पूछता है कि तेरी कुड़माई हो गयी ? तब ‘धत्’ कहकर वह भाग जाती है । एक दिन उसने वैसे ही पूछा तो उसने कहा—“हाँ, कल हो गयी, देखते नहीं, यह रेथम के फूलों वाला सालू ?” सुनते ही लहनासिंह को दुःख हुआ । क्रोध हुआ । क्यों हुआ ?

“बहीरासिंह, पानी पिला दे ।”

पच्चीस वर्ष बीत गये । अब लहनासिंह नं० ७७ राइफलस जमादार हो गया है । उस आठ वर्ष की कन्या का ध्यान ही न रहा । न मालूम वह कभी मिली थी या नहीं । सात दिन की छुट्टी लेकर जमीन के मुकदमे की पैरवी करने वह अपने घर गया । वहाँ रेजीमेण्ट के आफसर की चिट्ठी मिली कि फौज लाम पर जाती है । फौरन चले जाओ । साथ ही सूबेदार हजारसिंह की चिट्ठी मिली

कि मैं और बोधसिंह भी लाम पर जाते हैं, लौटते हुए हमारे घर होते आना। साथ चलेंगे।

सूबेदार का गाँव रास्ते में पड़ता था और सूबेदार उसे बहुत चाहता था। लहनासिंह सूबेदार के यहाँ पहुँचा।

जब चलने लगे तब सूबेदार बेड़े^{२१} में से निकलकर आया। बोला—
“लहना, सूबेदारनी तुमको जानती है। बुलाती हैं। जा, भिल आ।” लहनासिंह भीतर पहुँचा। सूबेदारनी मुझे जानती हैं? कब से? रेबीमेयट के क्वार्टरों में तो कभी सूबेदार के घर के लोग रहे नहीं। दरवाजे पर जाकर ‘मत्था टेकना’ कहा। असीस सुभी। लहनासिंह चुप।

“मुझे पहचाना?”

“नहीं।”

“तेरी कुड़माई हो गयी?—घत्—कल हो गयी—देखते नहीं, रेशमी बूटों वाला सालू—अमृतसर में—”

भावों की टकराइट से मूच्छा खुली। करवट बदली। पसली का घाव बढ़ निकला।

“बजीरा, पानी पिला”—उसने कहा था।

स्वप्न चञ्च रहा है। सूबेदारनी कह रही है—“मैंने तेरे को आते ही पहचान लिया। एक काम कहती हूँ। मेरे तो भाग फूट गये। सरकार ने बहादुरी का खिताब दिया है, लायलपुर में जमीन दी है, आब नभकहलानी का मौका आया है। पर सरकार ने हम तीभियो^{२२} की घरिया पलटन क्यों न बना दी जो मैं भी सूबेदारनी के साथ चली जाती? एक बेटा है। फौज में भरती हुए उसे एक ही वर्ष हुआ। उसके पीछे चार और हुए, पर एक भी नहीं भिया।” सूबेदारनी रोने लगी—“अब दोनों जाते हैं। मेरे भाग! तुम्हें याद है, एक दिन टॉगेवाले का घोड़ा दहीवाले की दूकान के पास बिगड़ गया था। तुमने उस दिन मेरे प्राण बचाये थे। आप छोड़े की लातों में चले गये थे। और मुझे

उठाकर दूकान के तख्ते पर खड़ा कर दिया था। ऐसे ही इन दोनों को बचाना। यह मेरी भिन्ना है। तुम्हारे आगे मैं आँचल पसारती हूँ।”

रोती-रोती सूबेदारनी ओनरी^{२५} में चली गयी। लहना भी आँसू पोंछता हुआ बाहर आया।

“वजीरासिंह, पानी पिला” — उसने कहा था।

× × × ×

लहना का सिर अपनी गोदी पर रखे वजीरासिंह बैठा है। जब माँगता है, तब पानी पिला देता है। आध घंटे तक लहना चुप रहा, फिर बोला—

“कौन ? कीरतसिंह ?”

वजीरा ने कुछ समझकर कहा—हाँ।

“भइया, मुझे और ऊँचा कर ले। अपने पट्टे^{२६} पर मेरा सिर रख ले।”

वजीरा ने वैसा ही किया।

“हाँ, अब ठीक हैं। पानी पिला दे। बस। अब के हाक^{२७} में यह आम खून फलेगा। चाचा-भतीजा दोनों यहीं बैठकर आम खाना। जितना बड़ा तेरा नतीजा है उतना ही यह आम है। जिस महीने उसका जन्म हुआ था उसी महीने में मैंने इसे लगाया था।”

वजीरासिंह के आँसू टप टप टपक रहे थे।

× × × ×

कुछ दिन पीछे लोगों ने अखबारों में पढ़ा—

फ्रांस और बेलजियम—६८वीं सूची—मैदान में घावों से मरा — नं० ७७
सिख राइफल जमादार लहनासिंह।

प्रेमचंद साहित्य

उपन्यास

१—कर्मभूमि	५)
२—कायाकल्प	६)
३—ग़बन	४)
४—गोदान	६)
५—गोदान (सं०)	४)
६—निर्मला	११)
७—प्रतिज्ञा	२)
८—प्रमाथ्रम (सं०)	४)
९—वरदान	२)
१०—मंगलसूत्र	११)
११—सेवासदन	४)
१२—सेवासदन (सं)	३)
१३—सुखदास	११)

कहानियाँ

१४—अलगयोक्षा	११)
१५—कफन	२)
१६—कुत्ते की कहानी	११)
१७—जंगल की कहानियाँ	१२)
१८—ग्राम्य-जीवनकी कहानियाँ	२)
१९—दो बहनें	११)
२०—नारीजीवनकीकहानियाँ	२१)

२१—नवनिधि	११)
२२—पाँच फूल	१)
२३—प्रेम-पचीसी	३)
२४—प्रेम तीर्थ	२१)
२५—प्रेम द्वादशी	११)
२६—प्रेमचंद की सर्वश्रेष्ठ कहानियाँ	११)
२७—मानसरोवर ८ भाग प्रत्येक भाग का मूल्य ३)	
२८—समर-यात्रा	११)
२९—सप्तसुमन	१)
३०—हिन्दीकीभादर्य कहानियाँ	११)

नाटक

३१—चन्द्रहार	११)
३२—प्रेमकी वेदी	११)

जीवनी

३३—कलम तलवार और त्याग	३)
३४—दुर्गादास	११)
३५—राम चर्चा	११)
३६—कुछ विचार (निबंध)	२)

अनुवादित

३७—घड़कार	२१)
-----------	-----

